



www.musavat.com

MUSAVAT

Xəbər
Qusarda ana və 2 yaşlı qızı dəm qazından boğulub öldü
yazısı səh.14-də

Qurucusu: Rauf Arifoğlu Gündəlik qəzet 26 fevral 2016-cı il Şənbə № 46 (6367) Qiyməti 60 qəpik

Gündəm

İlhamə Quliyevanın zəhərlənməsi iddiası ciddiləşdi - sensasion gəlişmə



Vəkil müğənninin yeyib-içdiklərinə müxtəlif dərmanlar qatıldığını iddia edir, ailəsi ekspertiza tələb edib; prokurorluqdan ilkin ekspertizanın nəticələri gəldi

yazısı səh.4-də

Xocalı və xalqımız - soyqırımından 24 il sonra

yazısı səh.6-da

Suriya məsələsi necə çözüləcək...

yazısı səh.5-də

NATO komandanının Rusiyaya hücum xəbərdarlığı - nəticə nə ola bilər?

yazısı səh.7-də

Banklara qarşı qurum yaradılıb - Antikollektor

yazısı səh.10-da

AŞPA prezidentinin səfərində hansı müzakirələr olacaq?

yazısı səh.6-da

Müxalifət bir olanda da, ayrı olanda da didişir...

yazısı səh.7-də

Amerikadan Qarabağda müharibə xəbərdarlıqları - o, ən əvvəl kimə ünvanlanıb?

yazısı səh.13-də

Zorlama xəbərlərini yayaq, yaymayaq?

yazısı səh.11-də

İran-Azərbaycan əlaqələri güclənir, Ermənistanın İran nəfəsliyi bağlana bilər

yazısı səh.3-də

Faydasından çox ziyanı olan yarımfabrikat yeməklər

yazısı səh.15-də

Azərbaycan sənaye və kənd təsərrüfatı ölkəsinə çevrilə biləcəkmə...

yazısı səh.12-də

Ortaq Rusiya təhlükəsi qarşısında iki qonşunun seçim şansı

AZƏRBAYCANDAN GÜRCÜSTANA

"XİLAS KƏMƏRİ" - "QƏRB QAPIMIZ" TƏHLÜKƏDƏ

SOÇAR-ın Tiflisə əlavə yarım milyard kub metr qaz və aşağı qiymət təklif etməsinin sirri; Ermənistanın tranzit ölkə olmaq ümidləri basdırılır; Kaxa Kaladzenin kritik Bakı səfərində bütün kartlar açıla bilər, əgər...



yazısı səh.5-də

"MTN işi"ndə kələfin ucu itib - yeni şok təfərrüatlar

İstintaqa cəlb olunan çovdarovçular sahibkarlardan rüşvət alınmasını müəmmal şəkildə ölmüş Azər Əliyevin adına çıxırlar; müstəntiqlər təzibolunmaz faktlar toplamaqda çətinlik çəkir; Mahmudovun çetəsinə daxil olan bir neçə şəxs bu üzden həbsdən kənar qala bilib, amma...

yazısı səh.3-də



Elman Rüstəmov:
"Növbəti devalvasiya olmayacaq"

yazısı səh.2-də



Sülhəddin Əkbər:
"Eldar Mahmudov iki xarici dövlətin xüsusi xidmət orqanları ilə yaxınlaşmışdı - Moskva qəzəbli idi"

yazısı səh. 8 və 9-da



Sərdar Cəlalov:
"Vasim Məmmədəliyev, ayıb deyilmə...?"

yazısı səh.10-da



Azay Quliyev: "Bu, birbaşa təhdid xarakteri daşıyır"

"Münaqişə tərəfləri arasında etimad tədbirlərini gücləndirmək üçün münaqişənin həllində bir qədər irəliləyiş əldə etmək lazımdır". Bunu Azərbaycanın ATƏT PA-dakı nümayəndə heyətinin üzvü Azay Quliyev Siyasi məsələlər və təhlükəsizlik komitəsinin məruzəçisi Marqareta Sederfeltin məruzəsi ilə əlaqədar fikir bildirərkən deyib. O, məruzəçinin sənəddə Dağlıq Qarabağ münaqişəsi tərəfləri arasında sülhəradıcı tədbirlərin artırılmasının vacibliyini qeyd etməsini dəstəkləyib (APA).

A.Quliyev münaqişə tərəflərini BMT, ATƏT PA və digər müvafiq beynəlxalq təşkilatlar tərəfindən qəbul edilən beynəlxalq sənədlərin həyata keçirilməsinə çağırmağın vacibliyini də vurğulayıb: "Üçüncü vacib məsələ isə qeyri-qanuni məskunlaşma ilə bağlıdır. Bu fəaliyyət birbaşa təhdid xarakteri daşıyır, çünki bununla bölgənin demografiasının süni şəkildə dəyişdirilməsi baş verir".

Azərbaycanda bankların dollara tələbatı 4 dəfə artıb

Azərbaycan Mərkəzi Bankının (AMB) fevralın 26-da keçirdiyi valyuta hərracında kommersiya banklarının ABŞ dollarına faktiki tələbatı əvvəlki hərraca nisbətən 3,6 dəfə artaraq 243 mln. dollara çatıb.

"Report"un məlumatlı mənbələrinə istinadən verdiyi xəbərə görə, bankların dollara olan tələbatının bu dərəcədə artmasına baxmayaraq, AMB bugünkü hərracda cəmi 50 mln. dollarlıq valyuta kütləsi satıb və faktiki olaraq real tələbatı 20,6% səviyyəsində təmin edib. Bunun nəticəsində AMB dolların fevralın 29-na olan rəsmi məzənnəsini 0,2% artıraraq 1,5655 AZN/USD-yə yüksəlmişdir.

Qeyd edək ki, bundan öncə, fevralın 24-də keçirilən əvvəlki hərracda kommersiya banklarının valyutaya faktiki tələbatı 66,760 mln. dollar olsa da, AMB bunun yalnız 45%-ni (30 mln. dollar) təmin edib. Bu səbəbdən fevralın 25-nə dolların rəsmi məzənnəsi 1,5624 AZN/USD müəyyən edilmişdir. Bu da gündəlik 0,20% artım deməkdir.

Qeyd edək ki, fevralın 24-də rəsmi məzənnə 1,5593 AZN/USD olmuşdur.

Qənimət Zahidin qohumlarının cinayət işi üzrə məhkəmə istintaqı başlayıb

Bakı Ağır Cinayətlər Məhkəməsində hazırda Fransada yaşayan "Azadlıq" qəzetinin baş redaktoru Qənimət Zahidin qardaşı oğlu Rüşad Zahidov və əmisi oğlu Rövşən Zahidovun barəsində olan cinayət işi üzrə məhkəmənin hazırlıq iclası davam etdirilib.

APA-nın məlumatına görə, hakim Eldar Mikayilovun sədrliyi ilə keçirilən prosesdə məhkəmə istintaqının başlanmasına qərar verilib. Dövlət ittihamçısı ittiham aktını elan edib. Daha sonra təqsirləndirilən şəxslər ifadə veriblər. Onlar özlərini təqsirli bilmədiklərini deyiblər. Məhkəmə prosesi martın 18-də davam etdiriləcək.

Qeyd edək ki, hər iki şəxs Cinayət Məcəlləsinin 234.4.1 (qanunsuz olaraq narkotik vasitələri, psixotrop maddələri və ya onların prekursorlarını hazırlama, istehsal etmə, əldə etmə, saxlama, daşıma, göndərmə və ya satma, qabaqcadan əlbir olan bir qrup şəxs tərəfindən və ya mütəşəkkil dəstə tərəfindən törədildikdə) maddəsi ilə ittiham olunur.

"Qaya Mətbuat Yayımı" MMC!

- İtən il qəzet və jurnallar həm də sərfəli qiymətə:
- Əgər siz qəzet və jurnalların rahatlıqla evinizə və ya ofisinizə çatdırılmasını;
- Mətbuatı sldıqdan sonar abunə haqqını ödəmək və bu ödənişin formasını sərbəst seçmək hüququndan istifadə etmək;
- Tirajınızda lazım göldikdə dəyişikliklər etmək;
Ən başlıcası ayda 26 dəfə nəşr olunan
"Yeni Mesavat" - 0.60 AZN
və bundan əlavə 2500 adda yerli və xarici nəşrlər.
- Abunə yazılmaq üçün uzağa getmək lazım deyil,
Telefonla zəng etməyiniz kifayətdir:
Bakı şəh. 564-63-45; 598-35-22
- Respublikanın digər böyük şəhərlərinə də abunə qəbul olunur

Prezident Milli Məclisin qərarını ləğv etdi

Prezidenti İlham Əliyev Milli Məclisin yanvarın 19-da keçirdiyi növbədənəkar plenar iclasda İnzibati Xətalər Məcəlləsinə qəbul etdiyi yüksək cərimənin tətbiqinə veto qoyub.

Report xəbər verir ki, bu, ödəniş kartı ilə aparılan valyuta əməliyyatları üzrə icbari yığımın ödənilməsinə görə fiziki və hüquqi şəxslərin ödənilməmiş məbləğin yüz faizi miqdarında cərimə edilməsi ilə bağlı İnzibati Xətalər Məcəlləsinin 225.5-ci maddəsinə edilən əlavənin ləğv olunmasını nəzərdə tutur.

Beləliklə, Azərbaycan Prezidenti Milli Məclisin növbədənəkar iclasında qəbul etdiyi ikinci məsələyə veto qoymuş oldu.



Elman Rüstəmov: "Növbəti devalvasiya olmayacaq"

Azərbaycan Mərkəzi Bankının İdarə Heyətinin sədri Elman Rüstəmov Novruz bayramı ərəfəsində devalvasiya olacağı barədə yayılan xəbərlərə münasibət bildirib. APA-nın xəbərinə görə, E. Rüstəmov deyib ki, bu barədə yayılan şayiələrin əsası yoxdur:

"Görürsünüz ki, son zamanlar Azərbaycanın manatı xarici valyutalar qarşısında möhkəmlənir. Digər tərəfdən, neftin qiyməti ilə bağlı dövlət büdcəsinə yenidən baxıldı. Həmçinin müşahidə edirik ki, son zamanlar neftin qiyməti yüksək olmasa da, stabil qalıb. Ölkənin xarici ticarət balansına əlavə vəziyyət də inkişafa doğru gedir. "Üzən məzənnə"yə keçiddən sonra manatın kursunda problem müşahidə olunmur. Bütün bunlar onu deməyə əsas verir ki, növbəti devalvasiya bağlı deyilənlərin heç bir əsası yoxdur".

Fətulla Hüseynovun oğlunun həbs müddəti artırıldı

Nərimanov Rayon Məhkəməsində "Azərbaycan Beynəlxalq Bankı" ASC-nin Dubay filialının həbsdə olan müdiri Adil Hüseynovun barəsində seçilmiş həbs-qətimkan tədbirinin müddəti uzadılıb.

Bu barədə "Report"a vəkil Kamandar Nəsimov məlumat verib. İş adamı barəsində həbs-qətimkan tədbirinin müddəti iyun ayının 2-nə qədər artırılıb.

Qeyd edək ki, A.Hüseynov 2015-ci ilin may ayında saxlanılıb. O, 318 milyon manat pulu dələduzluq yolu ilə ələ keçirməkdə ittiham olunur. Həmin məbləğin böyük bir hissəsinin Dubayda iki zavodun tikilişinə sərf edildiyi bildirilir. A.Hüseynova Cinayət Məcəlləsinin 178.3.2-ci (dələduzluq, külli miqdarda ziyan vurmaqla törədildikdə) maddəsi ilə cinayət işi açılıb. O, Hacı Məmmədovun dəstəsi tərəfindən qətlə yetirilmiş polkovnik Fətulla Hüseynovun oğludur.

Nərimanov Rayon Məhkəməsinin qərarı ilə bir neçə dəfə onun barəsində seçilmiş həbs-qətimkan tədbirinin müddəti uzadılıb.

14 yaşlı şagirdi sinif yoldaşı bıçaqladı

Bakıda orta məktəbdə bıçaqlanma hadisəsi baş verib. APA-nın məlumatına görə, hadisə Binə qəsəbəsində yerləşən 136 saylı orta məktəbdə qeydə alınıb. Həmin məktəbin şagirdi 14 yaşlı İlkin M. məktəb yoldaşı tərəfindən bıçaqlanıb. Yaralı şagird ağır vəziyyətdə 3 saylı Şəhər Klinik Xəstəxanasına yerləşdirilib. Hadisəni törədən məktəbli saxlanılıb.

Bakı Şəhəri üzrə Təhsil İdarəsi orta məktəb şagirdinin bıçaqlanması faktına münasibət bildirib.

İdarənin ictimaiyyətlə əlaqələr şöbəsinin müdiri Arzu Tairquliyeva APA-ya açıqlamasında bildirib ki, bıçaqlanma hadisəsi məktəbdən kənar baş verib: "Dərsə gələrkən sinif yoldaşları arasında dava düşüb. Nəticədə məktəbli sinif yoldaşını bıçaqlayıb. Hadisə ilə bağlı hüquq-mühafizə orqanları tərəfindən araşdırma aparılır".

SOCAR-ın Nəqliyyat İdarəsi əməkdaşının meyiti tapıldı

Fevralın 21-də Xəzər dənizinin Neftçala ərazisində aşkar edilmiş cəsədin DNT analizinin nəticələri məlum olub. SOCAR-ın mətbuat xidmətindən verilən məlumata görə, ekspertlərin rəyinə əsasən, cəsəd SOCAR-ın Nəqliyyat İdarəsinin əməkdaşı Xudaverdiyev Cavad Xudaverdi oğludur. O, dekabrın 4-də təbii fəlakət nəticəsində Neft Daşlarında 501 saylı dəniz özlülündə baş vermiş qəzada itkin düşən 3 neftçidən biridir.

Dekabrın 4-də Neft Daşlarında 501 saylı və "Günəşli" yatağında 10 saylı dəniz özlülərində baş vermiş qəzalar nəticəsində itkin düşmüş neftçilərin axtarışı davam edir.

Səfir müavini Azərbaycanda saxta diplom almaq istədi

Azərbaycanda təmsil olunan xarici ölkə səfirinin müavini saxta diplom almaq üçün rüşvət verib.

"Qafqazinfo"nun hüquq-mühafizə orqanlarından əldə etdiyi məlumata görə, həmin şəxs Küveyt səfirinin müavini Faisal Almatairi olub.

Küveyt vətəndaşı, 1972-ci il təvəllüdü F.Almatairi özü polis bölməsinə ərizə ilə müraciət edərək bu barədə məlumat verib.

O bildirib ki, 2015-ci ilin dekabr ayında Bakı Dövlət Universitetinin qarşısında tanışi ilə görüşərək ona pul verib. Səfir müavini deyib ki, Bakı Dövlət Universitetindən magistr dərəcəsi diplomunu almaq üçün həmin tanışi, 1982-ci il təvəllüdü Azad Əhmədova 2500 ABŞ dolları verib.

Lakin F.Almatairinin "diplom işi" alınmasında da, Əhmədov onun pulunu qaytarmayıb.

Müraciətlə bağlı Nəsimi RPI-də araşdırma aparılır.

Artur Rasi-zadə baş nazirlərin ağısaqqalıdır

Fevralın 26-da Azərbaycanın baş naziri Artur Rasi-zadənin 81 yaş tamam olub. 1935-ci ildə doğulan Artur Rasi-zadə 1996-cı il noyabrın 26-dan baş nazirdir (2003-cü ilin avqustundan noyabrınadək olan dövrü çıxmaqla; həmin müddətdə o, baş nazirin birinci müavini işləyib).

Transparency.az bildirir ki, Artur Rasi-zadə Azərbaycana qonşu ölkələrin baş nazirləri arasında ən yaşlı şəxsdir.

Ermenistanın baş naziri Ovik Abramyan Artur Rasi-zadədən 21 yaş cavandır. Onun 58 yaş var.

Türkiyənin baş naziri Əhməd Davudoğlu 57, Rusiyanın baş naziri Dmitri Medvedev 50 yaşındadır.

Gürcüstana 48 yaşlı Georgi Kvirikaşvili baş nazirlik edir.

Keçmiş SSRİ məkanının ən böyük ölkələrindən olan Ukraynanın baş naziri Arseni Yatsenyukun 41 yaş var.

Avropa İttifaqının aparıcı ölkələrinə gəlincə, Almaniya hökumətinin başında 61 yaşlı Angela Merkel durur.

Fransanın baş naziri Manuel Valsın 53, Böyük Britaniyanın baş naziri Devid Kameronun 49, İtaliyanın baş naziri Matteo Renzinin 41 yaş var.

Asiya ölkəsi İsrailin baş naziri Benyamin Netanyahu 66 yaşındadır.

Şimali Amerika ölkəsi Kanadada isə baş nazir Castin Trudadonun 44 yaş var.

Qəzet, jurnal və kitab əldə etməyin ən rahat yolu!

Siz sifariş edirsiniz, biz istədiyiniz ünvana çatdırırıq! Xaricdə və Azərbaycanda nəşr olunan bütün qəzet və jurnallara abunə olmaq, həmçinin Rusiyada və Azərbaycanda nəşr olunan kitabları daha sərfəli qiymətə və daha qısa vaxt ərzində əldə etmək üçün sadəcə zəng etməyiniz və ya email yazmağınız kifayətdir.

Telefon: (012) 434 93 01, 434 01 33



Yazarımız
Tofiq
Yaqubluya
Azadlıq!

“MTN işi”ndə istintaqın uzanması, Eldar Mahmudovun, onun kassiri hesab edilən Akif Çovdarovun yaxın ətrafına daxil olan bir çox sabiq MTN-çilərin həbsdən kənar qalmalarının bəzi detalları haqda məlumat almışıq. Hazırda “MTN işi” üzrə 5-i general olmaqla, ümumilikdə 21 sabiq MTN əməkdaşı barəsində qətimkan tədbiri seçilib. 1 şəxs isə axtarışa verilib.

Sabiq MTN-çilərdən biri, uzun illər qurumun Əməliyyat-Texniki İdarəsinin rəisi olmuş general Natəvan Mürvətova hazırda ev dustaqlığındadır. MTN-dəki məlum 17 oktyabr əməliyyatından sonra belə xəbərlər vardı ki, Eldar Mahmudovun quruma gətirdiyi və özünün maddi maraqlarının təmin olunmasında iştirak edən bütün şəxslər istintaqa cəlb olunacaq. Sonradan isə istintaq 21 nəfərin həbsi ilə məhdudlaşdırdı. Bununla belə, istintaqçılar Eldar Mahmudovun komandasına daxil olan MTN-çilərin işi üzrə araşdırmaları davam etdirirlər. Sahibkarların şikayətlərinin əsaslı sübutlarla və dəlillərlə bərkidilməsi üçün faktlar toplayırlar. İstintaq işindən anlayışı olanlar bilir ki, ittihamın dayanıqlı olması üçün ən vacib şərt təkbizidilməz faktların ortaya qoyulmasıdır. Bu isə elə də asan iş deyil. Məsələn qəlizləşdirən məqam isə ittiham elan olunacaq şəxslərin istintaq işinə bələd olmaları, əməliyyat-axtarış fəaliyyətinin inceliklərini bilmələridir. Bu isə istintaqçılara

rın işini bir qədər də çətinləşdirir.

Üstəlik, Akif Çovdarovun da istintaqa 17 oktyabrda baş tutan əməliyyatdan dərhal sonra deyil, xeyli sonra cəlb edilməsi ona ətrafına təlimatlar vermək imkanı qazandırır.

İstintaqa cəlb olunan MTN-çilərdən konkret şikayətçilər olsa da, həmin şəxslərin quru ifadələrindən başqa tutarlı faktlar ortada yoxdur. Odur ki, sorğu-suala çəkilən sabiq MTN-çilər ittiham edən sabiq iş yoldaşlarının adını çəkməklə özlərini istintaqdan kənar qoymaq isteyirlər.

İstintaqda adı hallandırılan mərhum MTN-çi isə 1975-ci il təvəllüdü Azər Namiq oğlu Əliyevdir. A.Əliyev Akif Çovdarovun idarəsindəki çoxsaylı şöbələrə birində çalışıb. Gələn məlumatlar onu deməyə əsas verir ki, A.Çovdarovun idarəsi MTN-in ən böyük idarəsi olub. Rüşvət toplanması da əsasən həmin idarə üzərindən gerçəkləşdirilib. Polkovnik A.Əliyev isə müəmmal şəkildə binadan yıxılıb öləne

Fakt, rəy

“MTN işi”ndə kələfin ucu itib - yeni şok təfərrüatlar

İstintaqa cəlb olunan çovdarovçular sahibkarlardan rüşvət alınmasını müəmmal şəkildə ölmüş Azər Əliyevin adına çıxırlar; müstəntiqlər təkzibolunmaz faktlar toplamaqda çətinlik çəkir; Mahmudovun çetəsinə daxil olan bir neçə şəxs bu üzədən həbsdən kənar qala bilib, amma...



Eldar Mahmudov



Akif Çovdarov

qədər A.Çovdarovun idarəsindəki apteklərə nəzarət edən şöbədə yüksək vəzifə tutub. O, 2015-ci il aprelin əvvəlində Nərimanov rayonu, Həsənoğlu küçəsi 16 sayılı binanın 7-ci mərtəbəsindən yıxılaraq ölüb. A.Əliyevin ölüm işi ilə bağlı Nərimanov Rayon Prokurorluğunda özünü öldürmə həddinə çatdırma maddəsi ilə cinayət işi başlandı. Sonradan cinayət tərkibi tapılmadığına görə işə xitam verilib.

E.Mahmudovun çetəsi ifşa olunandan sonra çoxsaylı sahibkarlar istintaq orqanlarına üz tutublar. Onlardan bir çoxu A.Çovdarovun idarəsinə aparılaraq orada Əli adlı şəxs tərəfindən dindirildiklərini, işgəncələrə məruz qaldıqlarını deyiblər. Bildiriblər ki, onlardan rüşvət alan da həmin Əli adlı şəxs olub.

Bu epizod üzrə istintaqa cəlb olunan, sorğu-suala tutulan MTN əməkdaşları sırasında Akif Çovdarovun idarə-

sində insan alveri şöbəsində çalışan Alı Nəbiyev və miqrasiya nəzarəti şöbəsində çalışan Elxan Məmmədov da var. Şikayətçilərlə üzləşmə zamanı sabiq MTN-çilər bir qayda olaraq onların şöbəsində rüşvətin Azər Əliyev tərəfindən toplandığını deyirlər. Alı Nəbiyevin əvvəllər sahibkarlarla ünsiyyəti zamanı onlara özünü Əli kimi təqdim etdiyi ehtimalı da araşdırılır.

Bu məlumatlar onu deməyə əsas verir ki, A.Çovdarovun yaxın əhatəsinə daxil olan şəxslər rüşvətqopartma əməliyyatları zamanı özlərinin adlarını, vəzifələrini də qurbanlarına səhv deyiblər. Gec-tez əməllərinin üstünün açılacağını göz altına alıblar.

Bununla belə, rüşvətqopartma əməliyyatları zamanı sahibkarlardan alınan pulların bölgüsünün hansı qaydada olması da aydınlaşıb. İstintaqa məlum olub ki, ən müxtəlif

ittihamlarla MTN-ə aparılan sahibkarlardan alınan pulların 50 faizi sabiq nazirin özünə, yerdə qalan 50 faiz isə idarə, şöbə rəisi, istintaqçılar, əməliyyatçılar arasında bölünüb. Bölgü zamanı ən az məbləğ isə əməliyyatçılara çatıb.

Bu gün Eldar Mahmudovdan başqa MTN-in aparatının rəhbəri general Fərhad Vahabov, İstintaq Baş İdarəsinin rəisi, general Mövlan Şixəliyev, Eldar Mahmudovun müavini Hilal Əsədov barəsində hər hansı bir qətimkan tədbiri yoxdur. M.Şixəliyev Novxanıdakı villasında, Hilal Əsədov isə Bakının mərkəzindəki mənzilində yaşayır, sərbəst hərəkət edirlər. Mərhum prezident Əbülfəz Elçibəyin həbs işində onun əleyhinə ifadə vermiş iki şəxsə biri olmuş Fərhad Vahabova gəldikdə isə onun harada olması haqda məlumat yoxdur.

□ **E.HÜSEYNOV**

İran - Azərbaycan əlaqələri güclənir, Ermənistanın İran nəfəsliyi bağlanırmı...

İlham Şaban: “Strategiya odur ki, kiminlə daha çox ticari əlaqələrimiz var, kiminlə siyasətimiz daha çox üst-üstə düşür”

Azərbaycan regionun aparıcı dövlətlərindən olan İranla əməkdaşlığını gücləndirib. Qərbin İran üzərindən sanksiyalarının qaldırılması, İranın neft bazarında daxil olması və dondurulmuş vəsaitlərinin qaytarılması bu ölkənin yaxın zamanlarda inkişaf edən önəmli tərəfdaş olacağını deməyə əsas verir. Azərbaycan prezidentinin səfəri zamanı imzalanan memorandumlar, müqavilələr də yaxın müddətdə iki ölkə arasında birgə əməkdaşlığın güclənəcəyindən və ortaq layihələrin artacağından xəbər verir.

Əgər bir zamanlar İran iqtisadi əlaqələrini daha çox Ermənistan üzərindən quraraq bu ölkəyə nəfəslik açırdısa, indi regiondakı əksər layihələrdə Azərbaycan aparıcı ölkə kimi yer alır və Ermənistan həmin layihələrdən kənar qalır. Məsələn, həm Bakı-Tbilisi-Qars dəmir yolu xətti-

nin, həm də İranla ortaq dəmir yolu xəttinin çəkilişindən Ermənistan kənar qalıb. Bundan əlavə, son müqaviləyə görə, İranla qarşılıqlı anlaşma çərçivəsində Azərbaycan Xəzərin İran sektorunda, eləcə də quruda neft və qaz axtarışları ilə bağlı geoloji kəşfiyyat işləri apara bilər.

Ehtimal olunur ki, Xəzər dənizində birgə işin aparılması iki ölkə arasında Xəzərin statusuna görə yaranmış narazılığın da səngiməsinə gətirib çıxaracaq.

İran-Azərbaycan münasibətlərindəki son irəliləyişləri dəyərləndirən ekspert, Neft Araşdırmaları Mərkəzinin rəhbəri İlham Şaban bildirdi ki, bu məsələdə İran üzərindən sanksiyaların götürülməsi mühüm rol oynayır: “Birmənalı şəkildə demək olar ki, İranla Azərbaycan arasında əməkdaşlığın güclənməsində sanksiyaların ləğv edilməsinin də rolu var.



İlham Şaban

Çünki sanksiyaların olduğu dövrdə dövlət səviyyəsində hər hansı əməliyyat aparmaq mümkün deyildi. Sanksiyalar aradan qaldırıldıqdan sonra ticarət əlaqələri postneft döv-

ründə canlanmaya səbəb olacaq. Hesab edirəm ki, 2016-cı ildə əvvəlki illərlə müqayisədə biz hansısa artıma nail olacağıq. Ancaq mən hesab etmirəm ki, neft sahəsində Xəzər dənizində hansısa yataqların işlənməsi əməkdaşlıqla bağlı ciddi töhfələr verəcək. Çünki neftin qiymətinin azaldığı bir dövrdə bütün şirkətlər kapital qoyuluşlarını azaldır, o cümlədən də Dövlət Neft Şirkəti. İranın milli neft-qaz şirkətləri də ötən ildən bütün xarici investordan vəsait cəlb etməyə çalışırlar. Onların özlərinin yaxın beş illikdə ən azı 50 milyard dollar investisiyaya ehtiyacları var. Düzdür, Azərbaycanla İran arasında əməkdaşlığa dair memorandum imzalanıb. Ancaq bu o demək deyil ki, həmin əməkdaşlığa başlanacaq”.

Ekspert bildirdi ki, İran üçün Azərbaycan region ölkələri içində strateji xətt deyil: “Başqa bir tərəfdən İranın regionda öz maraqları var. İran heç vaxt bir ölkə ilə öz maraqlarını məhdudlaşdırma bilməz. İran üçün Azərbaycan region ölkələri içində strateji xətt deyil. Azərbaycan bu gün nə Rusi-

ya, nə Gürcüstan, nə Türkiyə üçün strateji ölkə deyil. Lakin Azərbaycan üçün strateji olmayan ölkə yoxdur. Azərbaycanda hamısına strateji ölkə deyirlər. Strategiya odur ki, kiminlə daha çox ticari əlaqələrimiz var, kiminlə siyasətimiz daha çox üst-üstə düşür. Bu gün bizim regionda iki ölkə ilə uzunmüddətli və qısamüddətli strateji partnyorluğumuz var, bu, Rusiya və Türkiyədir. Söhbət həm iqtisadi, həm siyasi əlaqələrdən gedir”.

Xəzərin hüquqi statusuna gəlincə, İlham Şaban bu məsələdə tərəflərin mövqelərinin dəyişmədiyini və bu məsələnin gündəmə gətirilmədiyini vurğuladı: “Xəzərdə birgə axtarışların aparılmasının Xəzərin statusu ilə bağlı məsələyə heç bir təsiri yoxdur. Azərbaycan prezidentinin İrana səfəri oldu və orada bir cümlə də deyilmədi ki, İran öz mövqeyindən geri çəkilir. Söhbət Xəzərin hüquqi statusu ilə bağlı olan bölgüdəndir. Bu məsələyə toxunulmadığı üçün belə demək olar ki, hərə öz mövqeyində qalıb. Burada hər hansı yumşalmanı biz hiss etmədik”.

□ **Nərgiz LİFTİYEVA**

Xalq artisti dəfn edildi

Fevralın 26-da Rəşid Behbudov adına Dövlət Mahni Teatrında xalq artisti İlhamə Quliyeva ilə vida mərasimi keçirilib. Mərasim sənətinin qohumları, sənət dostları və media nümayəndələri qatılıb.

Saat 12:00-da başlayan vidadə İ. Quliyevanın mahnıları səsləndirilib.

Mədəniyyət və turizm naziri Əbülfəs Qarayev vida mərasimində çıxış edib. Nazir xalq artistinin həyat və yaradıcılığında danışıb. O bildirib ki, İlhamə Quliyevanın Azərbaycan mədəniyyətində xidməti əvəzsizdir və onun ölümü ilə bağlı Azərbaycan xalqına başsağlığı verir.

Vida mərasimi xalq artistinin "Çıxıb gedirəm" mahnısının sədaları altında, alqışlarla sona çatıb.

Daha sonra onun cənəzəsi qaldırılaraq dəfn olunmaq üçün II Fəxri xiyabana aparılıb. O, anası, xalq artisti Tükezban İsmayilovanın yanında torpağa tapşırılıb.

Dəfn mərasimində rəsmi şəxslər, incəsənət xadimləri, ziyalılar, ictimaiyyət nümayəndələri və mərhumun yaxınları iştirak edib.

İ.Quliyevanın ölümündən danışan oğlu Orxan Nadirov jurnalistlərə qarşı etdiyi kobudluğa görə media nümayəndələrindən üzr istəyib: "Anam tabutda basdırılmaq istəsə də, buna razı olmadım. Çünki biz müsəlmanıq. Müsəlman anamı tabutda basdırma bilmərəm".

Xalq artisti, Milli Məclisin deputatı Zeynəb Xanlarova da xalq artisti İlhamə Quliyeva ilə vida mərasimində iştirak edib. Z. Xanlarova İlhamə Quliyevanı "ölməz sənətkar" adlandıraraq: "İlhamə ölməz sənətkardır. O, ölməyib. Mahnıları yaşadıqca, o da yaşayacaq. Allah rəhmet eləsin!".

Əməkdar artist Röya Ayxan da İlhamə Quliyeva ilə bağlı fikirlərini bölüşüb:

"Sonuncu dəfə danışanda dedi ki, səni çox istəyirəm, bütün taclarım sənindir. İlhamə xanımın gözəl mahnıları var, köhnə mahnıların yenidən lentə aldıracağam".

Jurnalistlərin suallarını cavablandıran xalq artisti Faiq Ağayev göz yaşlarını saxlaya bilməyib:

"Mənim üçün çox çətinidir. Azərbaycan mədəniyyəti böyük sənətkarını itirdi. İnana bilmərəm ki, o həyatda yoxdur. Mədəniyyətimiz yaşadığıca İlhamə xanım da yaşayacaq. Allah rəhmet etsin, yeri cənnət olsun".

İ.Quliyeva ilə qalmaqla yaşayan Elza Seyidcahan xalq artistini başışladığını deyib.

Xatırladaq ki, İlhamə Quliyeva 1943-cü ildə Lənkəranda anadan olub. O, fevralın 25-də 73 yaşında dünyasını dəyişib.

□ **Könül İBRAHİM**



"İlhamə Quliyevanın qəfil dünyasını dəyişməsində Mehriban Hüseynova günahkardır. O, İlhamə Quliyevanın yeyib-içdiklərinə müxtəlif dərmanlar qatmasaydı, sənətkar 80 il də yaşayardı".

"Report" xəbər verir ki, bunu İlhamə Quliyevanın vəkili Elmira Məmmədova jurnalistlərə açıqlamasında deyib.

O bildirib ki, İlhamə Quliyeva ilə bağlı məhkəmə prosesini davam etdirəcək: "Mən bu məsələni belə qoymayacam. Məndə elə faktlar var ki, onları ictimaiyyətə açıqlaya bilmərəm, amma istintaqa vermişəm".

Vəkil qeyd edib ki, Mehriban Hüseynovaya haqq qazandıranlar istintaqa təqdim olunan faktlarla tanış olsalar, fikirlərini tamamilə dəyişərlər.

İ.Quliyevanın torpağa tapşırıldığı gün olduqca ciddi fiqurun, onun rəsmi nümayəndəsinin, vəkili belə bir açıqlama verməsi, hər halda, sıradan hadisə sayılmaz. Xalq artisti dünyasını dəyişdiyi gün prokurorluq əməkdaşları onun evində zəruri istintaq hərəkətləri aparıb və əl izləri də götürüblər. İlkin versiyalara görə, hüquq-mühafizə orqanları əməkdaşları sui-qəsd versiyasını da araşdırırlar. Buna səbəb isə İ.Quliyevanın ötən ilin oktyabrında keçirdiyi mətbuat konfransında ona qarşı sui-qəsd hazırlandığı və öldürülməsinə cəhdlər edildiyi barədə çıxışlar etməsi idi.

Fevralın 25-də İ.Quliyevanın nəşinin Patoloji Anatomiya Birliyinə ekspertizaya gətirilməsi də bu istiqamətdə ciddi şübhələrdən xəbər verirdi.

"Yeni Müsavat" xatırladı ki, İ. Quliyeva 2015-ci ilin 17 oktyabrında keçirdiyi mətbuat konfransında keçmiş köməkçisi Mehriban Hüseynovanın onu zəhərləmək üçün cəhdlər etdiyini bildirmişdi. Onun sözlərinə görə, il yarım bundan əvvəl Mehriban Hüseynova (Bəylərqızı) onun evinə köməkçi-xadimə kimi işə götürülmüşdü: "Oğlumun dostu ilə dil tapıb, ona deyib ki, İlhaməni öldürmək istəyirəm, mənə zəhər tap. Deymiş, onun var-dövləti mənə qalsın. Oğlumun dostu mənə dedi ki, İlhamə xanım, evə kiçik kamera qoyun. Mən psixotrop dərmanları soyuducudan tapdım. O, evimdə olduğu müddətdə özümü çox pis hiss edirdim. Sən demə, yeməyimə dərman qatmış. Sonra evimdən 5000 min manat və 2000 dollar dan saxta vəsiyyətnamə hazırladın. Bundan başqa, evimdən qızıllarımı, bahalı xəz paltoLARIMI oğurlayıb. Evimdə cadu edib, qifillər asıb. O, bu işləri başqalarının da başına gətirib".

Ekspertizanın ilkin nəticələrinə əsasən, xalq artisti trombdan (qan damarının tutulması) ölüb. Amma bununla belə, ortada ciddi suallar qalmaqdadır. 73 yaşlı qadının trombdan ölməsi hər nə qədər inandırıcı olsa da, ölümündən öncə özünə sui-qəsd ehtimalı

barədə dəfələrlə danışması, üstəgəl, prokurorluq əməkdaşlarının bu istiqamətdə müəyyən istintaq hərəkətləri aparması şübhələri artırır.

Ümumiyyətlə, gizli sui-qəsd üsulları ildən-ilə mü-

faktı da öz əksini tapıb. Belə ki, yazıçının ölümündən bir neçə il sonra DTK-da onun ölümünü təşkil edən şəxs xaricə qaçıb və Rebetin üzünə zəhərli qaz fışkırdığını, bunun isə infarkta səbəb olduğunu etiraf edib.

orqanlarının əlində olan, nadir tapılan, bahalı zəhər növlərinin İ.Quliyevanın köməkçisi səviyyəsindəki şəxsin əlinə düşəcəyi ehtimalını inandırıcı hesab etmirik. Bununla belə, zəhərlənmə versiyası az qala ildırım effekti verdi. Çünki ölümündən

İlhamə Quliyevanın zəhərlənməsi iddiası ciddiləşdi - sensasion gəlişmə

Vəkili müğənninin yeyib-içdiklərinə müxtəlif dərmanlar qatıldığını iddia edir, ailəsi ekspertiza tələb edib; prokurorluqdan ilkin ekspertiza nəticələri gəldi



sonra bu versiyayı səsləndirənlərdən biri də onun yaxın qohumu, müğənni Əli Mirəliyev idi. Ə.Mirəliyev bildirmişdi "İlhamə Quliyevanın nəşinin Patoloji Anatomiya Birliyinə ekspertizaya gətirilməsinə səbəb onun keçmiş köməkçisi Mehriban Hüseynova tərəfindən zəhərlənməsi ilə bağlı verdiyi açıqlama olub".

Ə.Mirəliyevin ilk gündü açıqlamasına görə, ekspertiza İ.Quliyevanın ürək çatışmazlığından, yaxud zəhərlənmədən öldüyünə aydınlıq gətirəcək.

Sözgedən mövzu ilə bağlı fevralın 26-da Respublika Prokurorluğu da rəsmi məlumat yaydı. Prokurorluqdan "Yeni Müsavat"a daxil olan məlumatda qeyd olunub ki, fevralın 25-də saat 12:30 radələrində İlhamə Quliyevanın yaşadığı ünvanda vəfat etməsi barədə Yasamal Rayon Polis İdarəsinin 26-cı Polis Bölməsindəndə daxil olmuş məlumat əsasında rayon prokurorluğunun əməkdaşları məhkəmə-tibb ekspertinin iştirakı ilə hadisə yerinə və meyitə baxış keçiriblər. Məlumatla görə, baxış zamanı meyit üzərində zərərli xas olan xəsarət və xəsarət izləri aşkar edilməyib.

İlkin araşdırmalarla müəyyən edilib ki, 8 sayılı Təcili və Təxirəsalınmaz Tibbi Yardım Stansiyasının təcili yardım briqadası çağırış əsasında həmin gün saat 11:25-də İ.Quliyevanın yaşadığı ünvana gəlib və tibbi müayinə zamanı ölüm faktını qeydə alıb. Mərhumun oğlu Orxan Nadirov və yaxın qohumlarının xahişi ilə meyit ölümün səbəblərinin müəyyən edilməsi üçün Səhiyyə Nazirliyinin Məhkəmə-Tibbi Ekspertiza və Patoloji Anatomiya Elmi-Təcrübə və Tədris Birliyinin Yasamal rayon şöbəsinə göndərilib.

Birliyin Yasamal rayon şöbəsi tərəfindən aparılmış ilkin müayinələrlə müəyyən edilib ki, ölümə səbəb hipertoniya və ürəyin işemik xəstəliyi nəticəsində hipertrofiyalaşmış ürək çatışmazlığı və qan dövranının pozulması olub.

Hazırda rayon prokurorluğunda araşdırmalar davam etdirilir.

□ **Sevinc TELMANQIZI**

kəmməlləşir. Onlar indi az qala elm kimi formalaşmış. Hazırda bu mövzunu dərinliyinə qədər bilən toksikoloqlar, kimyaçılar, həkimlər, mühəndislər ixtisaslaşdırılıb. Nəticədə isə ağılıza gələ biləcək hər şey gizli sui-qəsd vasitəsi ola bilər. Xüsusən də zəhərlər bu işdə əsas rol oynayır. Keçək gizli üsullara:

- Qida və içkilərə zəhər qatmaq

- Zəhərli spreylər
- Zəhərli diş pastası
- Zəhərli diş çöpü
- Zəhərli kitab
- Zəhərli üzük
- Zəhərli stul
- Zəhərli ülgüc
- Zəhərli siqaret və ya qəlyan

- Zəhərli çətir
- Zəhərli əlcək, salfet
- Qaz zəhərlənməsi.

Bundan başqa, infarkt keçirdəcək dərmanlar, insan sağlamlığına zərbə vuran mikrob kokteylləri, mikroalğa və ya radioaktiv şüalərlə insanın fiziki varlığı hədəfə alınır.

Statistikaya görə, açıq sui-qəsdlər daha çoxdur. Xüsusən keçmiş dövrlərdə, saraydaxili intriqalarda və iqtidar müharibələrində gizli sui-qəsdlər çox geniş yayılmışdı. Hər padşah və ya kral zəhərlənmə riski altında olub. O səbəbdən də yanlarında hər zaman yeməklərini öncədən dadan insanlar saxlayıblar. Hazırda da prezidentlərin şəxsi heyətlərində belə şəxslər var. Onlar prezidentlərə yemək təqdim etməzdən əvvəl onun dadına baxırlar.

Elmi ədəbiyyatlarda anti-sovet yazıçısı Lev Rebetin 1957-ci ildə infarktdan ölmesi

Ritsin adlı zəhərli zəhərlənən şəxs qrip və qızdırmadan əziyyət çəkər, bir neçə gündən sonra isə dünyasını dəyişir. Son dövrlərə qədər bu zəhərə çarə tapılmayıb. 1978-ci ildə Londonda dünyasını dəyişən dissident Georgi Markovun bu vasitə ilə aradan götürüldüyü deyilir. Onun bədənində dayanaqda avtobus gözlədiyi zaman "təsədüfən" ucunda zəhərli iynə olan çətir deyir. Bir neçə saat sonra isə o, qızdırmadan dünyasını dəyişir.

"Tetraetilqurğuş" adlı zəhər mərkəzi əsəb sistemini sıradan çıxarır. Beyinə güclü təsir edən bu xoşətiqlə qazın cüzi miqdarı beynin funksiyasının pozulmasına səbəb olur. Bir müddət davam edən xəstəlik ölümə nəticələnir.

Digər təhlükəli zəhər Poloniyum-210-du. Adətən nüvə araşdırmalarında istifadə edilən bu maddənin 7 pikoqramı (1 pikoqram - qramın trilyonda bir hissəsidir) insan üçün ölümcül doza sayılır. Zəhər 138 günə insanın bütün orqanlarını sıradan çıxarır. Bu zəhərin yaradıcısının qızı isə kapsulun sındığı laboratoriyada bir neçə saat işləyəndən sonra xərcəng xəstəliyinə tutulub.

Yuxuda ölüm gətirən zəhərlər də az deyil. Belə zəhərlər hələ orta əsrlərdən məlumdur. Zəhərlənən insan heç bir ağrı və narahatlıq hiss etmir. Lakin yuxuya gedəndən bir müddət sonra ürəyi dayanır. Bu zəhərlərin əksəriyyətini sonradan orqanizmde aşkar etmək mümkün olmur.

Hər halda, bunlar müasir elmə məlum olan son növ zəhərlərdir.

Təbii ki, biz xüsusi xidmət

Ortaq Rusiya təhlükəsi qarşısında iki qonşunun seçim şansı

Azərbaycan prezidentinin İran səfəri bir çox sənədlərin imzalanması baxımından yadda qaldı. Gözlənilirdi ki, İran təbii qazının Ermənistan və ya Azərbaycan vasitəsilə Gürcüstana verilməsi mövzusu da diqqətdə saxlanılacaq. Lakin bu yöndə müzakirələr getdiyini hələlik söyləmək çətindir. İstisna deyil ki, məsələ prezidentlər səviyyəsində də öz konkret həllini tapmayıb.

Hər halda, məsələ ilə bağlı nə İran tərəfindən, nə də rəsmi Bakıdan açıqlama olmadı. Mümkündür ki, müzakirələr sırf konfidensial xarakter daşıyır və Gürcüstan baş nazirinin müavini, energetika naziri Kaxa Kaladzenin fevralın 29-da Bakıya edəcəyi səfər bütün "İ"lərin üzərində nöqtə qoyacaq.

Bu arada Gürcüstanın Azərbaycan tərəfdən yeni təklif aldığı haqda maraqlı məlumat yayılıb. Məlumatı "Tabula" telekanalı yayıb. Xəbərdə Gürcüstanın neft-qaz şirkətinin adının açıqlanmasını istəməyən rəsmi nümayəndəsinə istinadən bildirilir ki, SOCAR Gürcüstana qaz tədarükünü 500 milyard kub metr artıracağı və aşağı qiymət təklif edib və bunu "Şahdəniz" qaz kəməri vasitəsilə təmin edəcəyinə bəyən olub.

Gürcüstanın Energetika Nazirliyi hələ ki bu təkliflə bağlı susur. Ancaq bəllidir ki, Tiflislə Bakı arasında qazla bağlı danışıqlar davam edir. Bu məqsədlə həm SOCAR prezidenti Rövnaq Abdulla-



Azərbaycandan Gürcüstana "xilas kəməri" - "Qərb qapımız" təhlükədə

SOCAR-ın Tiflislə əlavə yarım milyard kub metr qaz və aşağı qiymət təklif etməsinin sirri; Ermənistanın tranzit ölkə olmaq ümidləri basdırılır; Kaxa Kaladzenin kritik Bakı səfərində bütün kartlar açıla bilər, əgər...

Yev, həm də Kaxa Kaladze qısa fasilələrlə Gürcüstan və Azərbaycanda səfərdə olublar. Gürcü nazir bu ay - prezi-

dent İlham Əliyevdən öncə İrana da baş çəkib.

Bundan əlavə, Gürcüstan Rusiyanın "Qazprom" mono-

polist şirkəti ilə neçə vaxtdır əlavə qaz tədarükü yönündə danışıqlar aparır. Hərçənd siları necə yekunlaşdıra. Fik-

o sırada sabiq prezident Mixail Saakaşvili Rusiya qazından asılılığı haqlı olaraq, ölkənin suverenliyi və müstəqilliyinə real təhlükə sayırlar - xüsusən də Kremlin bölgədə hərbi cəhətdən gücləndiyi indiki məqamda.

Bu mənada Kaladzenin qarşısındakı Bakı səfəri kulminasiya nöqtəsi sayıla bilər. Nazirin özü də səfərlə bağlı bildirib ki, bu və digər məsələlərə mehız Bakıya ziyarətindən sonra aydınlıq gələ bilər.

"Fevralın 29-da mən Azərbaycana səfər edəcəyəm. Bakıda SOCAR rəhbərliyi və "Şahdəniz" konsorsiumunun nümayəndələri ilə görüşəcəyəm. Biz "Şahdəniz" qaz kəməri ilə əlavə qaz almağın mümkünlüyü üzərində fəal vaxtda işləyirik. Çox nikbin vaxtdaydıq və düşüncəmiz ki, müəyyən anlaşma əl-

rimcə, danışıqları sürəkli başa vurmağı bacaracağıq" - deyib nazir.

Bu xüsusda SOCAR-ın təklifi bir yandan siyasi və coğrafi mənada "Qərb qapımız" sayılan Gürcüstanı Rusiya asılılığından qurtarmaq üçün "xilas kəməri" təsiri bağışlayırsa, başqa yandan, işğalçı Ermənistanın Gürcüstana İrandan qaz tədarükü üçün tranzit ölkə olmaq ümidlərini birdəfəlik basdırır.

Yeri gəlmişkən, Tehran üzərindən beynəlxalq sanksiyalar götürüldükdən sonra İrəvan son vaxtlar bu qaz kəmərinin gələcəkdə genişləndirilməsi hesabına İran qazının Avropaya nəqlində də tranzit ölkə olmaq arzularını gizlətmir. Bakı bu ümidləri də basdırı bilər.

Odur ki, Azərbaycanın Gürcüstana atmaq istədiyi "xilas kəməri" qonşu ölkə ilə yanaşı, şübhəsiz, özünün də strateji maraqlarına uyğundur və təqdir edicidir. Hər halda, "Qərb qapısı" bağlansa, Azərbaycanın da Rusiyadan asılılığı məsələsi dərhal gündəmə gələcək, Qərbə istiqamətli bütün strateji kəmərlər və layihələr təhlükə altına düşəcək. Ortaq təhlükə Azərbaycan və Gürcüstandan indi heç vaxt olmadığı qədər bir yerdə olmağı tələb edir.

Xatırladaq ki, hazırda Gürcüstanın təbii qaza olan ehtiyacının təxminən 90 faizi Azərbaycan qazı hesabına ödənilir. Yerdə qalan həcm isə Rusiya qazının Ermənistana nəqlinə görə alınan tranzit xərcləri qarşılığında "Qazprom"dan alınır.

□ **Analitik xidmət**

Atəşkəs əldə olunsa, Suriya məsələsi necə çözümlənəcək?

Gələn həftə problemin həllində son mərhələ ola bilər; **Şahin Cəfəri**: "Rusiya Əsədi sata da bilər..."

Hazırda dünyanın əsas gündəmindəki mövzu Suriyada gedən proseslərdir. Rusiya və ABŞ arasında əldə olunan atəşkəsin anlaşılması üçün gələn həftə son mərhələ hesab olunur. Bəs Suriya ətrafında proseslərin inkişafı necə görünür?

Siyasi şərhçi Şahin Cəfəri ABŞ və Rusiyanın Suriya məsələsində anlaşmasını önəmli hadisə sayır: "Əslində qarşı duran tərəflərin - Əsəd qüvvələri və müxaliflərin də bu atəşkəsə ehtiyacı var idi. Onlar ən azı nəfəs dərmək, qüvvələrini yenidən qruplaşdırmaq üçün anlaşmadan yararlanmağa çalışıcaqlar. Atəşkəsin uzunmüddətli olub-olmayacağı və problemin həllinə zəmin yaradıb-yaratmayacağı isə siyasi müzakirələrin bundan sonrakı gedişindən asılı olacaq. Nəticəsiz müzakirələr davam edərsə, hərbi əməliyyatların bərpası ehtimalı var. Çünki atəşkəsə hər hansı real nəzarət mexanizmi yoxdur və tərəflərin asanlıqla bir-birini atəşkəsi pozmaqda ittiham edərək ca-

vab tədbirlərinə başlamaq haqqını özündə görməsi mümkündür. Məsələn, Əsəd qüvvələri İŞİD-i və "Ən-Nüsrə"ni bombalamaq adı altında mötədil müxaliflərə yenidən zərbələr endirə bilər. Bu halda qarşı tərəf də özünü müdafiə etmək üçün atəşə başlayacaq".

Ş.Cəfəriyə görə, hazırkı vəziyyət münaqişə tərəflərini qane etmir: "Ölkənin təxminən dördü üçü hələ də müxaliflərin və terrorçu qrupların nəzarətindədir. Əsəd mümkün qədər çox ərəziyə nəzarətini bərpa edərək, yekun siyasi həllin müzakirə olunacağı danışıqlarda mövqelərini gücləndirmək istəyir. Mötədil müxaliflər son aylarda ərəzi itkisinə məruz qalıblar və onlar da ən azı, bu ərəziləri geri qaytarmaqda ma-



raqılırdılar ki, danışıqlarda şərt dikte edə bilsinlər. Müxalifləri dəstəkləyən Türkiyə və Səudiyyə Ərəbistanı kimi önəmli regional oyunçuların da mövcud durumdan məmnun olması mümkün deyil. Rusiya və İran isə Əsədin daha da güclənməsində maraqlıdır. Göründüyü kimi, kifayət qədər qarışıq, zid-

diyyətli bir durum yaranıb və belə bir vəziyyətdə hamını - həm bilavasitə döyüşən tərəfləri, həm də regional və global oyunçuları - qane edəcək həll formulunun necə tapılacağı müəmmalıdır".

Politoloqun fikrincə, bu durumda hərbi əməliyyatların yeni mərhələsinin başlanması

ehtimalını kənara qoymaq olmaz: "Lakin onu da qeyd etməliyik ki, ABŞ-ın bu məsələdəki rolunu önümüzdəki dövrdə diplomatianın silahlardan daha ön planda olacağına dair ümid vardır. Barak Obama öz iqtidarının sona çatmasına qədər bu problemin həllində, tam həll olunmasa belə, ən azı dondurulmasında maraqlıdır. Çünki davam edən münaqişə global lider kimi Vaşinqtonun bu məsələyə aktiv müdaxiləsini şərtləndirir, Obama isə buna həvəsli deyil. Digər tərəfdən, "Pandoranın qutusu" kimi, müharibə alovunun içindən yeni-yeni problemlər çıxır. Məsələn, Türkiyə-PYD (YPG) məsələsi, Türkiyə-Rusiya gərginliyi, Səudiyyə Ərəbistanı liderliyindəki ərəb ölkələrinin Suriyaya müdaxilə istəyi və ABŞ-a bu məqsədlə təzyiç göstərməsi, İsrailin öz sərhədlərində İranın fəallığının artmasından narahatlıq duyması, Avropaya yeni miqrant axını təhlükəsi və s. Bütün bunlar Obamanın məşğul olmaq istəmədiyi əlavə bəşəriyyətdir. Ona görə də Ağ Ev yeni prezident seçilənədək mümkün qədər bu əlavə lokallaşdırmağa çalışır. Rusiyanın roluna gədikdə isə, Kremlin hazırda 1 sayılı beynəlxalq problem olan Suriya məsələsinin müzakirəsində supergüç Amerika ilə bərabər hüquqlu tərəf kimi masaya əyləşməkdən çox məmnundur. Ukrayna böhranından sonra Qərb tərəfindən beynəlxalq təcridə məruz qalın, "G8"dən uzaqlaşdırılan

Moskva indi yenidən beynəlxalq məsələlərin həllində mühüm rol oynayan böyük dövlət kimi qəbul olunur. Bu faktor hal-hazırda, mən deyirdim ki, Putin üçün Rusiyanın konkret Suriyadakı maraqlarından daha önəmlidir. Rusiya yeri gəlmişkən Əsədi sata da bilər, yetər ki, beynəlxalq təcridə məruz qalmasın və onun rəyi, mövqeyi Qərb tərəfindən dinlənilsin, maraqları nəzərə alınsın".

Ş.Cəfəri sonda Rusiya ilə Qərb arasında Suriya məsələsi ilə bağlı yekun anlaşmanın olacağına ümid etdiyini dedi: "Suriyada Bəşər Əsədin perspektivi yoxdur və Rusiya ilə Qərb əvvəl-axır bu məsələdə anlaşacaq. Yüz minlərlə vətəndaşının ölümünə, yaralanmasına, şikəst qalmasına, milyonlarla insanın qaçqına çevrilməsinə səbəb olan bir adamın bütün Suriyanın rəhbəri kimi qalması mümkün deyil. Suriya siyasətini tamamilə Əsədin getməsi üzərində quran Türkiyə də bu məsələdə çox maraqlıdır və müxaliflərə dəstəyi artırmaqla yeni Suriyanın qurulması prosesində söz sahibi olmaq niyyətindədir. Lakin Suriyanın bölünməsi perspektivini də istisna etmək olmaz. Bu halda Aralıq dənizi sahilindəki ərəzilərdə Əsədin rəhbərliyi ilə kiçik bir nusayri dövləti, ölkənin şimalında kürd dövləti, sünnilərin çoxluq təşkil etdiyi ərəzilərdə isə başqa bir dövlətin yaradılması mümkündür".

□ **Cavanşir ABBASLI**



AŞ PA prezidentinin səfərində hansı müzakirələr olacaq?

Ekspertlər Pedro Agramuntun siyasi məhbus məsələsini çözümləyəcəyinə ümid edirlər...

Fevralın 29-da Avropa Şurası Parlament Assambleyasının (AŞ PA) prezidenti Pedro Agramunt Azərbaycana gələcək. Səfərin martın 2-nə kimi davam edəcəyi gözlənilir. Avropa Şurasının Bakı nümayəndəliyindən "Turan" a bildirilib ki, səfər çərçivəsində Agramuntun ölkənin siyasi rəhbərliyi, deputatlar və vətəndaş cəmiyyətinin təmsilçiləri ilə görüşləri gözlənilir.

Ekspertlər Pedro Agramuntun Azərbaycana səfərini və səfərdən gözləntilərini musavat.com-a şərh ediblər. **Ekspert Natiq Mirinin** sözlərinə görə, AŞ PA prezidenti bir şəxsiyyət olaraq Azərbaycan ictimaiyyəti üçün tanış simadır: "Agramunt Azərbaycan hakimiyyəti ilə müəyyən mənada münasibəti olan bir insandır. Baxmayaraq ki, onun müəyyən istəyi ilə Azərbaycanın xeyrinə ola biləcək Qarabağla bağlı son qətnamə qəbul olunmadı. Çünki bu, global səviyyədə razılaşdırılmışdı. Ancaq yenə də hər bir halda Azərbaycanda ictimai-siyasi, demokratik və hüquqi vəziyyəti öyrənmək üçün Agramunt Azərbaycana gəlir. Bu yöndə təbii ki, vətəndaş cəmiyyəti təmsilçiləri, eyni zamanda müxalif siyasi partiyalarla görüşməsi pis olmazdı. Ancaq bundan uzağa gedən nəticələr çıxarmaq doğru deyil. Çünki Avropa Şurası, açıq, müəyyən prinsiplər üzərində qurulmuş olsa da, ikili standartla işləyən bir beynəlxalq qurum olaraq tanınır. Bu baxımdan, Avropa Şurasına həddindən artıq ümid bağlamaq Azərbaycan ictimaiyyəti üçün doğru olmaz. Bunun üçün Azərbaycan ictimaiyyəti özü aktiv olmalıdır. Xüsusilə də vətəndaş cəmiyyəti və siyasi müxalif partiyalar aktiv olmalıdır. Çünki heç bir ölkədə alternativlər güclü olmadıqda, hakimiyyətlər islahatlar aparmaqda maraqlı olurlar. Ona görə də hakimiyyəti bir növ bu cür müsbət yöndə islahatlara vadar etmək üçün vətəndaş cəmiyyəti və müxalif siyasi partiyalar güclü olmalıdır. Ona görə də biz özümü baxmalıyıq. Yoxsa ki, Agramuntların gəlişi ilə Azərbaycanda hər hansı ictimai-siyasi, hüquqi vəziyyət dəyişəcək deyil".

Ekspert Qabil Hüseynli isə qeyd edib ki, son vaxtlar Azərbaycanın qərbyönlü siyasətində bir aktivlik hiss olunur: "Eynilə də Qərbin Azərbaycana diqqəti artmaqdadır. Məsələn, AŞ PA özlüyündən bundan əvvəlki iclasında Azərbaycana qarşı erməni təcavüzkarlarının törətdiyi əməlləri əks etdirən iki maraqlı qətnaməni müzakirəyə çıxarmışdı. Qətnamələrdən biri keçmədi. Məzmunu ermənilərin Azərbaycan torpaqlarına işğalçı kimi gəlmələrinə siyasi qiymət verir və Azərbaycan torpaqlarının 20 faizinin işğal altında olması haqqında fikirləri sübuta yetirir. Zənnimcə, AŞ PA-nın qış sessiyasında keçməyən qətnamənin, eyni zamanda səsverməsi təşkil edilsin. AŞ PA prezidentinin Bakı səfəri ilə həmin qətnamənin səsverməyə çıxarılması arasında əlaqə görürəm. Əlbəttə, məsələ təkəcə bununla əlaqəli deyil. Təbii ki, AŞ PA prezidentinin Azərbaycandan müəyyən tələbləri olacaq. Azərbaycanın AŞ PA-ya üzv olarkən üzərinə götürdüüyü öhdəlikləri necə yerinə yetirməsi ilə bağlı məsələ yəqin ki, gündəmə gələcək. Bu müzakirələr sırasında sözsüz ki, siyasi məhbus məsələsi də gündəmə gələ bilər. Azərbaycanda demokratikləşmənin gedişatı da gündəmə gətirilə bilər. Bütövlükdə Azərbaycan-Qərb əlaqələrinin daha da inkişaf etdirilməsi perspektivləri də müzakirə oluna bilər. Hesab edirəm ki, AŞ PA prezidentinin Azərbaycana gəlməsi yaxşı əlamətdir. Avropanın bu məşhur qurumu ilə Azərbaycan arasında əlaqələrin yeni səviyyəyə qaldırılmasına xidmət edəcək. Azərbaycanla AŞ PA arasında problemlər yaradan məsələlərin də çözülmünə təsir göstərəcək".

Hüquq müdafiəçisi Novella Cəfəroğlu isə qeyd edib ki, fevralın 29-da Agramuntla görüşəcəklər: "Məncə, onun gəlişi ölkədə siyasi məhbus məsələsinə, problemin çözülməsinə köməklik edə bilər. Biz görüşdə siyasi məhbus məsələsindən, həmçinin qeyri-hökumət təşkilatlarının problemlərindən danışacağıq".

Səadət Bənəniyarlı isə qeyd edib ki, hüquq müdafiəçiləri bir saatlıq görüş zamanı bir çox məsələlərdən danışacaqlar: "Siyasi məhbus məsələsini müzakirə edəcəyik. Azərbaycanla bağlı qətnaməyə veto qoyulması barədə fikir mübadiləsi aparacağıq. QHT-lərin problemlərindən danışacağıq. Nəzərdə tutduğumuz bir neçə mövzu var ki, onlarla bağlı danışacağıq".

□ Rəya RƏFİYEVA

Xocalı və xalqımız - soyqırımından 24 il sonra



Fevralın 26-da Xocalı faciəsinin 24-cü ildönümü ilə əlaqədar Xətai rayonundakı "Ana Harayı" abidəsi ziyarət edilib. Abidə önünə qərənfil dəstələri və əkililər düzülüb. Həlak olanların xatirəsi sükutla yad edilib.

İlk olaraq "Xocalı" abidəsini Azərbaycan prezidenti İlham Əliyev ziyarət edib. Prezident abidənin önünə əkililər qoyub, faciə qurbanlarının xatirəsinə ehtiramını bildirib. Ziyarətdə baş nazir Artur Rəzizadə, Milli Məclisin sədri Oqtay Əsədov, Prezident Administrasiyasının rəhbəri Ramiz Mehdiyev, Azərbaycanın birinci xanımı, Heydər Əliyev Fondunun prezidenti Mehriban Əliyeva, dövlət və hökumət nümayəndələri, Milli Məclisin deputatları, nazirlər və qırğından xilas ola bilmiş Xocalı sakinləri iştirak ediblər. Anım mərasiminin iştirakçıları abidənin önünə qızılqüllər, qərənfillər düzülüb.

Bir müddət sonra ziyalılar, siyasi partiyaların liderləri, ictimaiyyət nümayəndələri, məktəb şagirdləri, habelə sadə vətəndaşlar abidə önünə gül dəstələri düzərək, faciə qurbanlarının ruhuna dualar oxuyublar.

Qeyd edək ki, 1992-ci il fev-

ralın 25-dən 26-na keçən gecə erməni hərbi birləşmələri Rusiyanın 366-cı motoatıcı alayının köməyi ilə Xocalı şəhərini işğal edib.

Şəhərə hücumda həmçinin mayor Ohanyan Seyran Mişeqoviçin komandanlığı altında sovet ordusunun 366-cı alayının 2-ci batalyonu, Yevgeni Nabokixin komandanlığı altında 3-cü batalyon, 1 saylı batalyonun qərargah rəisi Çitçyan Valeri İsayeviç və alayda xidmət edən 50-dən artıq erməni zabıt və giziri iştirak edib ("Xocalının işğalına dair istintaq materiallarından").

Mühasirəyə alınan şəhərin 2500 sakinli xilas olmaq üçün Ağdam istiqamətində hərəkət edib. Lakin pusquda dayanan ermənilər dinc sakinləri gülləbaran ediblər. Faciə nəticəsində 63-ü uşaq, 106-sı qadın, 70-i qoca və qarı olmaqla, 613 Xocalı sakini qətlə yetirilib, 8 ailə tamamilə məhv edilib, 25 uşaq



hər iki valideynini, 130 uşaq valideynlərindən birini itirib. 76-sı uşaq olmaqla, 487 nəfər yaralanıb. 1275 nəfər əsir götürülüb. Girov götürülənlərdən 150 nəfərinin, o cümlədən 68 qadın və 26 uşağın taleyi bu günədək məlum deyil.

Rusiyanın "Memorial" hüquq-müdafiə mərkəzinin məlumatına əsasən, dörd gün ərzində yalnız Ağdamda Xocalıda qətlə yetirilmiş 200 azərbaycanlınin meyiti gətirilib, onlarla meyitin təhqirə məruz qalması faktı aşkar edilib. Ağdamda 181 me-

yit (13-ü uşaq olmaqla 130 kişi və 51 qadın) məhkəmə-tibbi ekspertizadan keçirilib.

Rəsmi hesablamalara görə, qanunsuz erməni silahlı birləşmələri tərəfindən Xocalı şəhərini işğal edilməsi ilə əlaqədar dövlət əmlakının və xüsusi mülkiyyətdə olan əmlakın məhv edilməsi, talan edilməsi ilə bağlı Azərbaycan dövlətinə və vətəndaşlarına 140 milyon manatdan (təxminən 170 milyon ABŞ dolları) artıq ziyan vurulub.

□ **Məhəmməd TÜRKMƏN**
Fotolar müəllifindir

Xocalı faciəsinin baskarı Ayaz Mütəllibovdur?

Elçibəy iqtidarı da qətləmlə bağlı sərt tənqidlərə məruz qalır

İsgəndər Həmidov: "Yaramazların bizi gözdən salmaq üçün dedikləri sözlərdir"

Pənah Hüseyn: "Məsələdən siyasi yöndə istifadənin əleyhinəyəm"

Xocalı faciəsinin 24-cü ildönümü də arxada qaldı. 1992-ci il fevralın 25-dən 26-na keçən gecə baş verən qətləmlə bağlı həmin dövrdə prezident olan Ayaz Mütəllibova qarşı indiyə qədər səsləndirilən ittihamlar səngimək bilmir. Eks-prezident faciənin baskarı kimi daim tənqidlərə məruz qalır.

Hadisə ilə bağlı ittihamlardan biri də Ayaz Mütəllibovdan sonra hakimiyyətə gələn AXC-Müsavat hökuməti ilə bağlıdır. Elçibəy iqtidarı həmin vaxt daxilə qarışıqlıq yaradaraq, hakimiyyət savaşı aparmaqda günahlandırılır. Doğrudur, Xocalı faciəsindən aylar sonra Elçibəy hökuməti iqtidara olub. Amma bu amil də ittihamların qarşısını almağa kömək etməyib.

Elçibəy hökumətinin daxili işlər naziri olmuş İsgəndər Həmidov Mütəllibov hakimiyyətinin günahının Xocalının müdafiəsini təşkil etməmək olduğunu söylədi: "Biz demirik ki, Ayaz Mütəllibov bu hadisələrin birbaşa baskarıdır. Xocalı faciəsinin birbaşa günahkarı rəsmi Moskva idi. Bunları rusların 366-cı alayının

faciədə iştirakı sübut edir. Mütəllibov hakimiyyəti, sadəcə, Xocalının müdafiəsini təşkil edə bilmədi. Biz o vaxt parlamentdəki çıxışlarımızda açıq şəkildə Rusiyanın bu hadisələrdə əlinin olduğunu deyirdik".

Sabiq nazir Xocalı qətləminə AXC-Müsavat hakimiyyətinin günahlandırılmasına da toxundu: "Bu fikirləri mən də eşitmişəm. Yaramaz insanların bizi gözdən salmaq üçün dedikləri sözlərdir. 1992-ci ilə nəzər salanda bu açıq şəkildə özünü göstərir. Çünki Xocalı faciəsindən 3 ay sonra hakimiyyət dəyişib. Onu da qeyd edirəm ki, Ayaz Mütəllibov səhhəti ilə bağlı olaraq, özü istefa ərizəsi yazmışdı. Yeni faciədən sonra biz onu hakimiyyətdən uzaqlaşdırmaq üçün cəhdlər etmədik. Reallıqdır



Ayaz Mütəllibov

ki, Xocalı soyqırımının Mütəllibov iqtidarının gəlməsində və bizim hakimiyyətə gəlməyimizdə rol oldu. Amma heç bir azərbaycanlı böyük bir faciənin fonunda hakimiyyətin dəyişməsinə istəməz. Bu, insanlıq olmur".

AXC-Müsavat iqtidarının baş naziri Pənah Hüseyn daxilə Xocalı faciəsi ilə bağlı siyasi çarələr axtarmağın əleyhinə olduğunu bildirdi: "Bu hadisəni törətmiş ermənilərə, onların arxasında dayanan xarici havadarlara, konkret olaraq, bu hadisənin iştirakçıları olan Rusiya

hərbiçilərinə qəzəb və nifrət hissinin olmasının tərəfdarıyam. Bu gün daxilə səbəblər axtarmaq, bu məsələdən siyasi yöndə istifadə edilməsinin əleyhinəyəm".

Qeyd edək ki, Xocalı faciəsində 613 nəfər həlak olub. Onlardan 63 nəfəri uşaq, 106 nəfəri qadın, 70 nəfəri qocadır. Faciə nəticəsində 8 ailə tamamilə məhv edilib, 25 uşaq hər iki valideynini itirib, 130 uşaq valideynlərindən birini itirib. 487 nəfər yaralanıb, 150 nəfər itkin düşüb.

□ **Cavanşir ABBASLI**

Uzun illərdir Azərbaycan müxalifəti daxilində xoşagəlməz bir tendensiya yaranıb. Demokratik düşürgəni təmsil edən siyasi qurumlar birlikdə olanda da, ayrı fəaliyyət göstərəndə də daim aralarında intriqaqlar olur. Əsas hədəf olan hakimiyyətə gəlmək qalır kənarında, siyasi qurumlar bir-birlərinin üzərində üstünlük qazanmaq uğrunda çarpışırlar.

İstər bir blok, yaxud birlik daxilində olsunlar, istərsə də müxtəlif blok və birliklərdə olsunlar, fərqi yoxdur, narazılıq daim mövcuddur. Sanki bu amil olmadan müxalif cəmə fəaliyyət göstərə bilmir. Müxalif birliklərin süquta uğramalarına, uğur qazanmalarına səbəb məhz bu amil olub.

"AĞ blok"un təsisçisi Tural Abbaslı müxalifətdaxili intriqaqların daim yaşandığını heç kəsə sirr olmadığını qeyd etdi: "Müxalifət daxilindəki narazılıqlar bəzən dağıdıcılıq həddinə çatır. Xalq və siyasi kəsim tərəfindən bu, realıq kimi qəbul olunur. Normal dövlətlərdə siyasi qurumlar arasında olan narazılıqlara anlayışla yanaşılır. Çünki o dövlətlər demokratik mühitdə fəaliyyət göstərirlər. Amma bu məsələdə ölkəmiz fərqli olmalıdır. Necə ki, hakimiyyət digər dövlətlərdəki iqtidarlardan fərqlidir. Azərbaycanda uzun illərdə demokratik olmayan bir iqtidar var. Hakimiyyət özünü qoruyur, amma müxalifət ölməmiş ayının dərisi uğrunda mübarizə aparır. Müxalifətin uğursuzluqları da bu məsələni daim gündəm edir. Müxalifət artıq uğur qazanmayacağını görür və daxilindəki rəqabət hissini digər siyasi qurumlarla intriqaqlara yönəldir. Bəzi müxalifət liderləri 90-cı illərdə hakimiyyətdə olduqları zaman şəxsi müstəvidə aralarında yaranan narazılıqları bu günə kimi gətirib, siyasi müstəviyə çıxarıblar. Amma xalqın indiki vaxtında şəxsi maraqları önə çəkmək heç də yaxşı görünmür. Belə davam edərsə, müxalifət heç vaxt uğur qazanmayacaq".

Müxalifət bir olanda da, ayrı olanda da didişir...

Sərdar Cəlalovlu: "Əli Kərimli hakimiyyəti şəxsi malı hesab edir"



Tural Abbaslı: "Müxalifət ölməmiş ayının dərisi uğrunda mübarizə aparır"

rumlarla intriqaqlara yönəldir. Bəzi müxalifət liderləri 90-cı illərdə hakimiyyətdə olduqları zaman şəxsi müstəvidə aralarında yaranan narazılıqları bu günə kimi gətirib, siyasi müstəviyə çıxarıblar. Amma xalqın indiki vaxtında şəxsi maraqları önə çəkmək heç də yaxşı görünmür. Belə davam edərsə, müxalifət heç vaxt uğur qazanmayacaq".

ADP sədri **Sərdar Cəlalovlu** hesab edir ki, bu intriqaqların kökündə uzun müddət nailiyyət qazanmamaq dayanır: "Siyasi qüvvə uzun müddət uğur qazanmırsa, sonunda daxilində ziddiyyətlərin baş qaldırmasına səbəb olur. Uğursuzluğun səbəbi başqa amillərdə, qüvvələrdə axtarılır. Nəticədə ittihadlar baş qaldırır. Hazırda nailiyyətsizlik sindromunun ən çox yaşandığı qurum AXCP-dir. Bunun başında şəxsən Əli Kərimli dayanır. Konkret olaraq, o, öz ətrafında şəxsiyyətəpərəst qrupu formalaşdırır. Özündən başqa yerdə qalanları satqıncılıqda, hakimiyyətə işləməkdə günahlandırır. Müxalifət daxilində cərəyan edən intriqaqların başında o dayanır. Sosial şəbəkələrdə 10-15 nəfərdən gəncdən ibarət təbliğat məşini qurub. Facebookda müxtəlif adreslər açılır. Müxtəlif şəxslərin adından İsa Qəmbər, Sərdar Cəlalovlu, eləcə də, Əli Kərimlinin barməğini tuşladığı müxtəlif şəxslərə qarşı qara piar kampaniyası aparılır. Bizim partiyada nailiyyətsizlik sindromu ilə bağlı qabaqlayıcı tədbirlər görülür. "Heç vaxt hakimiyyətə gələcəm, səni

filan yere vəzifəyə təyin etmə hesab" kimi fikirlər deməmişəm. Amma AXCP tamam fərqlidir. Dünyanın bir yerində hər hansı bir hadisə baş verən kimi, Əli Kərimlinin partiyasının üzvləri onun prezidentliyindən danışirlar. Yaxud ABŞ səfiri və digər bir ölkənin nümayəndəsi Kərimli ilə görüşən kimi cəbhəçilər hakimiyyətin ona verildiyi fikrini yayırlar. Bizim Suraxanı təşkilatının sədri AXCP-yə keçdi. Keçdiyi gündən həmin rayonda olan üzvlərimizə deyir ki, Kərimli bu gün-sabah hakimiyyətə gəlir, AXCP-yə keçin. Öz üzvlümü olan şəxsin dedikləridir. Amma mən üzvlərimə başqa şeylər deyirəm. Hakimiyyətə gəlməyin asan olmayacağını deyirəm. Təəssüf ki, bəzən üzvlərim mənə düzgün anlamırlar və baş verənlərdə mənə günahkar görürlər. Bunları elmi şəkildə başa düşürəm. Siyasi qüvvələrdə elmi aşılama zəifdir. Əli Kərimli hakimiyyəti şəxsi malı hesab edir. Başqa kimsə hakimiyyətə iddia edən kimi, satqıncılıqda ittiham edir. Nəticədə bu kimi intriqaqlar ortaya çıxır".

□ Cavansir ABBASLI



"Yüksək endirimlə kitab satırıq, çünki..."

Nigar Köçərli: "Devalvasiyalar kitab satışına ciddi və olduqca mənfəətli təsir göstərib"



Bir müddətdir ki, paytaxtda endirimli kitab aksiyaları təşkil edilir. Kitablara 50, hətta 90 faiz endirimlə oxuculara təklif edilir. "Əli və Nino" Kitab Evinin keçirdiyi aksiyalara maraq da var. Kitab mağazaları şəbəkəsinin rəhbəri Nigar Köçərli aksiyaların daha çox kitab satışının kəskin azalması səbəbindən keçirildiyini bildirir. Onun sözlərinə görə, devalvasiyalar kitab satışına ciddi və olduqca mənfəətli təsir göstərib. Üstəlik, ilin əvvəlindən idxal olunmuş kitaba əlavə dəyər vergisinin tətbiqi bu sahədə durumu ağırlaşdırıb:

"Vəziyyət gərgindir. Ümumi satış 30-35 faiz azalıb. Paytaxtda ötən il bir neçə dükənimizi bağlamışdıq. Gəncədə dükənimiz vardı, 2 ay əvvəl bağlandı. Düşünürəm ki, bu il daha bir neçə dükən bağlana bilər. Böhrana görə vəziyyət çox gərgindir. Keçən ilin avqust-sentyabr aylarından bunu kəskin şəkildə hiss etməyə başladım. Düşünürəm ki, vəziyyət getdikcə daha pis olacaq. Ona görə yüksək endirimlər edirik, bu da, təbii ki, bizə ziyandır. Gözləniləndən çox yaxşı oldu, müsbət qarşılandı, çox adam gəldi. Fikirləşdik ki, belə kampaniyaları tez-tez təşkil edək, axı bizim oxucumuz tələbələrdir, onların da maliyyə vəziyyəti, təbii ki, yaxşı deyil. Demək olar ki, ziyana işləyirik. Təsəvvür edin, 30 faiz üstünə qoyulan kitab 90 faiz endirimlə satılır. Ancaq həm də düşünürəm ki, bir il sonra indiki satış faizlərinə şükür edəceyik, daha çətin olacaq. Sonuncu dəfə 14 fevral üçün kampaniya təşkil etdik. İndi martın 1-dən böyük endirimlər gözlənilir. Mağazalarımızda yenə endirim olacaq. Üstəlik, biz tez-tez yarmarkalar təşkil edirik ki, buraya yeni bir oxucu kütləsi gəlir. ƏDV-nin tətbiq olunması bu sahədə olan problemlərimizi artırır. Kitab satışında vəziyyətin daha pis olacağını düşünürəm".

Qeyd edək ki, N.Köçərli bir müddət əvvəl Nəsimi Rayon Polis İdarəsində rəis Musa Musayev tərəfindən təzyiqlə məruz qaldığını iddia etmişdi. DİN isə bunu təklif edib. N.Köçərli bununla bağlı bildirir ki, yenidən məsələ ilə bağlı dövlət başçısı İlham Əliyevə müraciət edib: "Müraciətimə cavab gözləyirəm. Ötən ilin sentyabrında nəşriyyatdan 13 min manat oğurlanıb, hələ də tapılmayıb. Prezidentə şikayət etdim. İş görməyən qurumlar dövlət başçısına müraciətdən narahat oldular. Bu, onlara xoş gəlmədi. Məsələ ilə bağlı yenidən prezidentə müraciət etmişəm. Məhkəməyə müraciət etmək barədə də fikirləşirəm. Bu ölkədə iş adamı olmaq çətinidir. Xüsusən nəzərə alsaq ki, heç vaxt işimlə bağlı rüşvət ödəmirəm, bu, mənim vətəndaş mövqeyimdir. Bütün strukturlar rüşvət istəyir, gömrükdən tutmuş digərləri. Rüşvət vermədən işləməyə çox çətinidir. Amma bu hadisə mənə çox pis təsir etdi..."

□ Rəya RƏFİYEVA
Fotolar müəllifindir

NATO komandanının Rusiyaya hücum xəbərdarlığı

Elxan Şahinoğlu: "NATO-nun Avropadakı komandanının Rusiyaya hücum xəbərdarlığı əslində onun öz fikri deyil"

ABŞ-ın Avropa komandanlığının komandanı və NATO-nun Avropadakı Birləşmiş Silahlı Qüvvələrinin baş komandanlığının rəhbəri general Filip Bridlav ehtiyac olarsa, Rusiyaya hücum edə biləcəklərini açıqlayıb. Musavat.com Türkiyənin TQRT telekanalına istinadən xəbər verir ki, ABŞ Nümayəndələr Palatasında çıxış edən general ABŞ Avropa Komandanlığı (EUCOM) və NATO-nun Rusiya ilə müharibəyə hazır olduğunu bəyan edib.

Rusiyanın ABŞ və NATO ilə düşmənliliyi seçdiyini bildiren Bridlav deyib ki, Rusiya ABŞ və onun Avropadakı müttəfiqləri üçün təhdiddir. Onun sözlərinə görə, dünya tərəfindən tanınan beynəlxalq qaydaları yenidən yazmağa çalışan Rusiya "tampon bölgə" yaratmaq üçün qonşu ölkələr üzərindəki üstün nüfuzundan istifadə etmək niyyətindədir. Amerikalı general "Rusiya Transatlantika bölgəsindəki birliyimizi pozmaq istəyir" deyib.

Qeyd edək ki, Bridlav yanvarın sonunda hazırladığı strateji hesabatda Rusiyaya başlıca təhdid kimi dəyərləndirmişdi.

Bəs NATO-nun Avropadakı Birləşmiş Silahlı Qüvvələrinin baş komandanlığının rəhbəri səviyyəsində "Rusiyaya hücum edə bilər" bəyanatı, sadəcə,

qorxutma məqsədi güdür, yoxsa real müharibə anonsu hesab edilə bilər?

"Atlas" Araşdırmalar Mərkəzinin rəhbəri Elxan Şahinoğlu bildirdi ki, bu, mesaj xarakterli bəyanatdır və onu göstərir ki, ABŞ və onun müttəfiqləri, o cümlədən Türkiyə və ərəb dünyası Rusiyanın Suriyada uğur qazanmasına imkan verməyəcək. Rusiyanın bircə uğuru o oldu ki, Başər Əsədi qoruya bildi. Amma Əsəd ərazi bütövlüyünü atəşkəsdən sonra da təmin edə bilməyəcək. NATO-nun Avropadakı komandanı Filip Bridlavın Rusiyaya hücum xəbərdarlığı əslində onun öz fikri deyil: "Bu, razılaşdırılmış siyasətin tərkib hissəsidir ki, hansısa məqamda Rusiyaya belə bir sətər mesaj göndərilə bilər. Özü də bu mesaj çox ciddi mesajdır.



Elxan Şahinoğlu

Bununla bəyan edilir ki, Rusiya yenə də qırmızı xətti aşsa, qarşısında daha böyük gücləri, NATO-nu görəcek".

Ekspertin fikrincə, NATO komandanının mesaj xarakterli bəyanatı o demək deyil ki, sabah ABŞ-la NATO və Rusiya arasında müharibə başlayacaq: "Bu, çox dəhşətli müharibə olardı və nüvə müharibəsinə gətirərdi. Əslində bu gün üçün mən təsəvvür etmirəm ki, Rusiya ilə NATO və ABŞ arasında böyük müharibə başlayacaq.

Amma təsəvvür edin, bir il bundan öncə Rusiya ilə Türkiyə arasında müharibə başlayacağı fikri ağılımıza gələrdimi? Hadisələr sürətlə elə inkişaf etdi ki, bu gün biz Rusiya-Türkiyə müharibəsinin reallığından danışırıq. Nəzərə almaq lazımdır ki, Türkiyə ilə müharibə NATO ilə müharibə deməkdir. Aydındır ki, NATO Türkiyə-Rusiya savaşına seyrci qalmaqacaq. Amma ABŞ NATO-dakı komandan vasitəsilə Rusiyaya növbəti xəbərdarlıq ünvanlayır ki, sənin şiltaqlıqlarına artıq dözmək fikrində deyilik".

E.Şahinoğlu onu da dedi ki, diplomatik və əsəb savaşında Rusiyanın qalib çıxması mümkün deyil: "Rusiyanın özü daxilə zəifləyir. Keçən il bu vaxtlar 21 rubl 1 dollar idisə, indi 90 rubl 1 dollardır. Həyat şərtləri getdikcə ağırlaşır. Rusiya Amerika ilə ayaqlaşma bilməz. Rusiyanın xaricdə cəmi 3-4 hərbi bazası varsa, ABŞ-ın bütün dünya üzərində yüzlərlə bazası var. Ona görə bu böyük hərbi maşını saxlamağa maliyyəsi var. Bu maliyyə, resurslar Rusiyada yoxdur. Rusiya yalnız hərbi maşını bir az gücləndirir və hamıya hədə-qorxu gəlməyə çalışır. İndi də növbə keçib ABŞ-a. Qarşılığında ABŞ-dan NATO komandanının dili ilə xəbərdarlıq alır. Bu gedişlə Kreml Rusiyaya quruma aparır. Bu gedişat Rusiyada mərkəzdən-qaçma meyhlərini gücləndiriblər".

□ E.SEYİDAĞA



Banklara qarşı qurum yaradılıb - Antikollektor

Əkrəm Həsənov: "Şirkətin məqsədi gəlir götürmək deyil, ölkədə borc problemi içində olan on minlərlə insana yardım etməkdir"

qurum ofisini açıb. Antikollektorun rəhbəri, hüquqşünas Əkrəm Həsənov deyir ki, sosial şəbəkə üzərindən borclu vətəndaşların çoxsaylı problemləri barədə müraciətlər, suallar alması Antikollektoru yaratmaq fikrini ortaya çıxarıb: "Altı aydan çoxdur ki, sosial şəbəkə, feysbuk üzərindən gündə onlarla məktub alıram. Hamısı banklarla bağlıdır, dollar krediti olanlar, işini itirib heç mənat kreditini ödəyə bilməyənlər kömək istəyirlər. Ancaq məsləhət verdiyim adamlar gedirlər, bir müddət sonra yenidən yazırlar. Onlar müstəqil şəkildə hüquqlarını qoruya, müdafiə edə bilmirlər. Biz də bu qurumu bu səbəbdən yaratdıq. Hazırda ölkədə 2,5 milyon kredit ödəyicisi var".

Ə.Həsənovun sözlərinə görə, onlara tək banka borclar deyil, qeyri-bank kredit təşkilatlarına, hətta fərdi sələmçilərə borcu olanlar da müraciət edə bilərlər: "Söhbət yalnız banklardan getmir. Əhalinin borcu ancaq banklara deyil, bank olmayan kredit təşkilatları var. Lombardlar, lizin şirkətləri var, nisyə, kreditə mal verən dükənlər var. Məsələn, mebel alıb və aldıq, dollarla veriblər və sair. Sələmçilər var. Biz bütün borcları müdafiə edə bilirik, bizə müraciət etsinlər. Geniş elan verəcəyik, buyurub gəlsinlər. Borcu varsa,

onu aldadıblarsa, artıq məbləğ tələb edilərsə, faiz, cərimə yazırlarsa, biz kömək edəcəyik. Yaxud vətəndaş işini itirib, borcunu qaytara bilmir və ona hədə-qorxu gəlirlər, biz ona da kömək edəcəyik. Borcluya zəng edirlər, qorxudurlar, hədələyirlər. Vətəndaşın hüquq təhsili yoxdur deyə, onunla bu tonda danışdır, bizimlə isə belə danışa bilməyəcəklər. Biz bu həftəni test edirik və insanların hədsiz marağını görürük".

Söhbətdən məlum olur ki, daha çox bankları kütləvi məhkəmə prosesləri gözləyir: "Biz kütləvi şəkildə bankları məhkəməyə verəcəyik. Bizə müraciət edənlərin şikayətləri araşdırılacaq, sonra şikayətlər ümumiləşdiriləcək. Kütləvi şikayətlər vermək fikrimiz var. Çünki əks halda, məhkəmə proseslərə baxıb çatdırmayacağıq. Biz eyni tipli işləri birləşdirib eyni banklara qarşı ümumi, bir iddia ilə çıxış edəcəyik. Artıq 27 nəfər Bank VTB-ni məhkəməyə verib. Bu, həm də borclulara sərf edir. O iş üzrə hüquqi xidmətin haqqını aralarında bölüşdürürlər".

Hüquqi xidmət üçün ödənişə gəlincə isə bu, vətəndaşın istənilən hüquq firmasına, vəkilə ödəyəcəyi məbləğdən qat-qat ucuz olacaq: "Vəkilər hətta konsultasiyaya görə pul alırlar. Vətəndaşda pulsuzluqdan bankı məhkəməyə vermir. Bizdə məsləhət

pulsuzdur. Hətta ərizə formalarını pulsuz yazırıq. Vətəndaş istəsə, özü həmin ərizəni məhkəməyə verə bilər. Amma bizim vasitə ilə məhkəməyə müraciət etmək istəyirsə, o halda da ödənilən məbləğ aşağı olacaq. Sonra planımızda var ki, o xidmət haqqını toplayaraq, işçilərin əmək haqqını verək, ofis xərclərini qarşılayaraq, yerdə qalan vəsaitlə isə az-təminalılara, xüsusi qrup insanlara tamamilə pulsuz xidmət göstərək. Şirkətin məqsədi gəlir götürmək deyil, ölkədə borc problemi içində olan on minlərlə insana yardım etməkdir".

Şirkətin iş prinsipi sadədir: Vətəndaş gəlir anket üzrə müayinə sualları cavablandıracaq, şəxsiyyət vəsiqəsinin, kredit, borc müqaviləsinin surətini təqdim edib gedəcək. Ona iki-dörd həftə ərzində cavab verəcəklər. İş təcili olan, məhkəməsi artıq başlayan borclulara dərhal yardım göstəriləcək. Şirkətin hüquqşünasları verilən işləri ümumiləşdirərək, məhkəmələrə müraciət hazırlayacaq, vətəndaş isə ona verilən iş nömrəsi ilə proses barədə məlumat ala biləcək: "Bəzi borclular heç məhkəməyə müraciət etməli deyillər. Tutaq ki, işini itirib, kreditini ödəyə bilmir, kredit üzrə girovu yoxdur, zəmin yoxdur. Biz ona deyirik ki, məhkəmə səninlə bağlı qərar çıxarsa, bank

udsa belə, verəcək heç nəyin yoxdur. Buna görə qərardan sonra sənə kömək edə bilirik, icraçı ilə danışıq və sair. Vətəndaşın itirəcəyi nəse yoxdursa, niyə xərc çəkib məhkəməyə müraciət etməlidir ki? Biz bəzən vəkillərin vətəndaşın bu cür durumundan istifadə etdiyini görürük".

Ə.Həsənov vətəndaşlara müraciət edərək bildirib ki, lazımı sənədlərin surətini gətirsin və kifayət qədər az vaxt ərzində problemlərini deməyə çalışsınlar: "Bizim ofisdə surət çıxarılmır. Buraya axın olsa, ona vaxt ayırmaq mümkün deyil. Hər bir vətəndaş yaxınlaşan kimi ona verilən konkret suallara cavab versə, işimiz yüngülləşər. Başqa vətəndaşlar da çox gözləməz. Vətəndaşlar daha çox insanın banklarla bağlı bir araya gəlməsində maraqlı olmalıdır".

Vəkilin sözlərinə görə, banklar tərəfindən ehtimal edilən hər hansı təxribatlar səbəbindən ofisdə 11 kamera yerləşdirilib: "Ümid edirik ki, ən azı, təzyiqli olsa belə, qanun çərçivəsində olacaq. Antikollektorun bütün işçiləri ali hüquq təhsili olanlardır. Qanun yolu ilə onların qarşısını ala biləcəyik. Amma mətbuatın, sizin vasitə ilə demək istəyirik ki, təxribat etməsinlər, mənasızdır".

□ Rəya RƏFİYEVA
Fotolar müəllifindir

Ölkədə on minlərlə vətəndaşın banklarla bağlı problemi olduğu halda, onların hüquqlarını qoruyan normal bir qurum fəaliyyət göstərmir. Dollar kreditlərinin qanunsuz olduğu halda, banklar tərəfindən verilməsi, hər devalvasiyadan sonra həmin borcların şişməsi, üstəlik, vətəndaşların kredit müqavilələrində aldadılması və sair kimi problemlər hədsiz olsa da, vətəndaşlar hüquqlarını qorumaqda acizdirlər. Əksər vətəndaşların məhkəməyə çıxmaq üçün vəkil tutmağa pulu yoxdur, həm də hüquq məsləhəti belə ödənilməz.

Üstəlik, bu sahədə ixtisaslaşmış vəkillər çox deyil. Ancaq artıq vəziyyət dəyişməkdədir. Banklarla mübarizə aparacaq qurum - "Antikollektor" Məhdud Məsuliyyətli Cəmiyyəti gəlir. Bir müddət əvvəl qeydiyyatdan alınan

qurum artıq test şəklində fəaliyyətə başlayıb. Martın 1-də qurumun açılışı olacaq. Yeni qurum "bankların qənimi" kimi qiymətləndirilir.

Hələ açılış olmasa da, Bakıda, Puşkin küçəsi, 13A ünvanda

"Vasim Məmmədliyev, deyirsən ki, insanlar cinlərlə evlənir - ayıb deyil?!"

Sərdar Cəlaloğlundan ortılığı qarışdıran açıqlamalar; ADP sədri: "Dünyada ilk dəfə ruhun tərbiyəsi ilə bağlı fundamental şəkildə kitabı mən yazmışam"

Son vaxtlar tez-tez fərqli dini fikirlər səsləndirdiyi üçün dindarların tənqidinə tuş gələn ADP sədri Sərdar Cəlaloğlu yenidən dini mövzuda geniş müsahibə verib. Son müsahibəsində o, dinlə bağlı fikirləri ilə yanaşı şərqşünas-alim, akademik Vasim Məmmədliyevi də sört tənqid edib. Partiya sədrini özündən çıxaran akademik insanın yaradılışı ilə bağlı "insanlar cinlərlə evləndi, beləcə bəşəriyyət çoxalıb" kimi fikirləri olub.

Maraqlıdır, niyə siyasi partiya sədri son vaxtlar daha çox siyasi deyil, dini mövzularda çıxışlar etməyə üstünlük verir? Sərdar Cəlaloğlunu dini sahəyə cəlb edən nədir?

"Yeni Müsavat"a danışan Sərdar Cəlaloğlu dinə yaxınlığını bu cür izah edib:

"1990-cı ildə sovet hökuməti parçalandıqdan, süqut etdikdən sonra dünyada kapitalist-sosialist qarşıdurması mədəniyyətlər arasında qarşıdurma müstəvisinə keçdi. Mədəniyyət deyiləndə burda dini nəzərdə tutaram. Bu gün dünyada "supergüclər" dini müstəvidə öz rəqabətlərini aparırlar. Təriqətlərdən, xristian-müslə-

man, yəhudi-müsləman və yaxud buddist-müsləman rəqabətindən öz siyasətlərini həyata keçirirlər. Biz bunu həm Tailandda, orda müsəlmanların kütləvi şəkildə qırılmasını, həm Kəşmir məsələsində, Hindistan və Pakistan arasındakı uzun illik münaqişədən görürük və sairə. Bunların hamısı müasir dövrdə siyasətin dini müstəvidə aparıldığını və supergüclərin öz maraqlarını məhz dini inanclar üzərində qurduğunu göstərir. Dünyanın ümumi nizamı dəyişdiyinə görə, hər bir siyasətçi, o nizamı uyğun da öz siyasətini qurmalıdır".

"Əksinə, mən düzgün siyasət aparmaq üçün, dünyanın



Sərdar Cəlaloğlu

nəbzini tutduğuma görə dinlə ciddi şəkildə məşğul olmağa başlamışam" deyən S.Cəlaloğlu bildirib ki, o, seyid ailəsində anad olub: "Anam seyid olub. Atam özü də müəllim olmasına baxmayaraq, həddindən artıq inanclı adam olub. Nəslimiz repressiyaya məruz qalıb. Ona görə yox ki, nəslimiz varlı olub, buna səbəb ana tərəfinin qohumları-

nın din xadimi olmalarıdır. Məhz buna görə sovet hökuməti 1937-ci illərdə, hətta 20-ci illərdən başlayaraq qohumlarımızın bir çoxunu məhv edib, bəzilərinə Qazaxıstana sürgün edib, digərlərinə isə ümumiyyətlə dinlə məşğul olmağı qadağan edib".

S.Cəlaloğlu bildirib ki, hər bir insan mənsub olduğu mədəniyyətin, dinin və siyasi ideologiya-

nın daşıyıcısıdır: "Cəmaləddin Əfqaninin bir məşhur sözü var, "Biz əgər bütün məscidləri söksək, minarələrdə azanları qadağan etsək, bütün Quran kitablarını bir yerə yığıb yandırsaq belə, dünya bizi müsəlman kimi tanıyacaq". Müsəlman kimi tanınmamaq üçün bəzi xristian olasan. İslam dinini bütün dinlərdən yüksəkdə gördüyüm üçün dinimi dəyişmək fikrim yoxdur. Deməli, dinimi dəyişməkdənsə dinimi təmsil etməliyəm. Bunun üçün də gerek İslam dininin problemlərinin kökünü bilək. O baxımdan Qurani-Kərimə diqqətlə baxıb, onun tərcüməsində hansı qüsuralara yol verildiyini bilməlisən. Mənim əsas Qurani-Kərimlə bağlı məqsədim budur. Siyasətə gəlməmişdən əvvəl və siyasətə gələn ilk gündən də heç vaxt elmi yaradıcılığı əldən buraxmamışam. Ən böyük mütləq elm Qurani-Kərimdir. Bütün elmləri eyni vaxtda öyrənmək üçün Qurani öyrənmək lazımdır".

ADP sədri deyib ki, bu gün İslam dünyasının geridə qalmasının səbəbini öyrənmək, müsəlman aləminin dünyada gedən inkişafı ayaqlaşma bilməməsinin dinlə nə qədər bağlı olmasını dəqiqləşdirmək üçün yenidən Qurani-Kərimi mütləq edir: "Təbii ki, gündəlik ibadətlerimi edir, namaz qılır, oruclarını tutaram, iki ildir ki, hər gün 8-9 saat Quran üzərində işləyirəm. Təxminən 10 min səhifəyə yaxın Quranın şərhini yazmışam".

Sərdar Cəlaloğlu onu ateist adlandıranlara da cavab verib: "Mənim ateist olmağımla bağlı hər hansı bir fakt, bir cümle

göstərə bilərəm ki, mən hardasa ateistlik bir fikir demişəm?! Dünyada ilk dəfə ruhun tərbiyəsi ilə bağlı fundamental şəkildə kitabı mən yazmışam. Kitabda bu günə qədər ruh haqqında olan fikirlərdən fərqli şərhlər var.

İnsan universal olmalıdır. Cəmiyyətin qarşısına çıxan bir lider həm elmde, həm siyasətdə, ictimai-siyasi həyatda nümunə olmalıdır ki, ona lider deyilsin".

S.Cəlaloğlu akademik Vasim Məmmədliyevin Quranla bağlı şərhini tənqid edib:

"Ayıb deyil, deyirsən ki, insanlar cinlərlə evlənir?! İnsan özü maddi varlıqdır. Qurandan da aydın olur ki, cin qeyri-maddi varlıqdır. Eyni növdən olan heyvanlar başqa cinlərlə cütləşəndə nəsil vermir. Məsələn, qatır eşşəklə atın cütləşməsindən doğulur. Lakin o, nəsil vermir. Yerdə qalan digər heyvanlar bu cür nə cütləşir, nə də nəsil vermir. Eynicinsli heyvanlar belə cütləşir. Cin kimi qeyri-maddi varlıq necə maddi varlıqla cütləşə bilər?!"

Mən çox vaxt cümə günləri onun çıxışlarına qulaq asıram. Sifətindən də məlum olur ki, bu adam Quran barəsində danışanda əzab çəkir. Çünki Quranın hikməti ilə bağlı bu adamın dərin məlumatı yoxdur. Doğrudur, çoxlu kitab oxuyub, bizdən fərqli olaraq orta əsr ərəb alimlərinin əsərləri ilə tanışdır. Lakin bu alimlərin əsərləri ilə Qurani şərh etmək mümkün deyil axı. Qurani tərcümə edən, Quran alimi demək deyil".

□ Xalidə GƏRAY

Zorlama xəbərlərini yayaq, yaymayaq?

Mediani zaman-zaman qınaq obyektinə tuş gətirən məqamlardan biri də zorlama xəbərlərinə yer verməsidir. Bir çoxları düşünür ki, "ata qızını zorladı", "qaymata gəlininə sataşdı", "yeniyetməni məktəbdə zorladılar"... tipli xəbərlər cəmiyyətdə bu tip hadisələrə qarşı gətdikcə immunitet yaradır. Necə deyirlər, insanlar üçün bu olaylar adildir, bəziləri üçün hətta stimula da yaradır.

Bu, bir çox hallarda mediadan kənar adamların gəldiyi qənaət olur. Amma bəzən media nümayəndələri arasında da belə düşüncələr üzə çıxır.

Bugünlərdə kulis.az dərgisinin baş redaktoru Qan Tural bu mövzu ilə bağlı fərqli mövqə sərgiləyib. Həmkarımız yazıb ki, 25 yaşlı oğlanın anasını zorlaması barədə bəzi media orqanlarında xəbərin çapına hüquqi qadağalar olmasa da, burada incə nüanslara diqqət etmək lazımdır: "Amma bəs media etikası? Bu xəbər üreyimizi bulandırmıyacaqdansa başqa nəyə yararır? İnsanları əsəbini korlamaq, həyatdan iyrandirmək üçün müdirlər? Hüquqi qadağa yoxdursa belə, bu cür xəbərlərə daxil qadağa qoyulmalıdır. Və hər bir oxucu



Xalid Kazimli: "Media həmişə ayıq-sayıq olmalı, tiraj gətirib-gətirməməsindən asılı olmayaraq bu cür xəbərləri yaymalıdır"

da fərdi məsuliyyətini anlamalı, belə xəbərləri nə oxumalı, nə da sosial şəbəkələrdə paylaşmalıdır".

Media ekspertləri və media qaydaları isə bunun əksini deyir. Belə ki, əsas məqam buradakı peşəkərlilə bağlıdır. Yəni söhbət xəbərin çatdırılmasından daha çox, onun necə çatdırılmasından gedir. Belə ki, məlumatı yayan



Qan Tural: "Bu xəbər üreyimizi bulandırmıyacaqdansa başqa nəyə yararır?"

media orqanı onun əsas yükünü çətməlidir. Ekspertlər bir qayda olaraq bildirirlər ki, zorlama xəbərlərində özəl həyat məqamlarını əks etdirən məlumatları o vaxt vermək mümkündür ki, bunlarsız o xəbəri anlamaq mümkün olmasın. Media kurallarına görə, belə xəbərlərin açıq-aşkar verilməsi qeyri-peşəkərlilə, peşəkərlili pozulmasıdır.

Bir çox hallarda isə medianı zorlama xəbərlərindən tiraj, IP yığımaqda ittiham edirlər. "Oxucu yığımaq üçün zorlama xəbərlərini qəsdən yayırlar" deyənlərdən fərqli olaraq, redaktorlar məsələyə daha konseptual yanaşır. Musavat.com saytının veb redaktoru Xalid Kazimli hesab edir ki, bu cür başlıqlı xəbərlərin daha çox oxunması bir fakt olsa da, bunda jurnalistlərin hər hansı məsuliyyət payı yoxdur: "Bilmirəm, insan şüurunun hansı psixoloji qatı ilə bağlıdır, amma bu xəbərlər çox oxunur, tiraj toplayır. Bu xəbərlərin mediada yer almasının nəyi pisdir? Oxucu maarifləndir, bunun qarşısının alınması üçün nəticə çıxarır. Anlayır ki, gecə parkda təkbaşına gəzmək olmaz. Uşaqlarına daha ciddi nəzarət edir, ehtiyatlı olur. Yeni bu xəbərlər insanların ehtiyatlı olmağa sövq edir ki, bunda da mənfəət çalar yoxdur".

X.Kazimli həmçinin dedi ki, media bu cür xəbərləri özü təşkil etmir, sadəcə, bu cür xəbərlərə güzgü tutur, onu göstərir: "O ki qaldı bu cür xəbərlərin, cinayətlərin populyarlaşmasına, hamı bilir ki, kimsə qarşı zorakılıq edilənlər tutulur, cəzalandırılır. Heç türmədə də onların başını sığallamırlar. Əksinə, ən ağır münasibətlə üzləşirlər. Cinayət Məcəlləsində də onların əməli ciddi məsuliyyətlə cəzalandırılır. Polislər, hüquq-mühafizə orqanları da bu hadisədən keçmirlər, hər hansı güzəştəndə söhbət gedə bilməz. Bir prinsip var - bu hadisə ört-basdır edilmir. Oxucu oxuyanda ki, zorakılıq edən şəxs tutulub, bilir ki, məsuliyyətdən yaxa qurtarmaq olmaz. Məncə, bu məsələdə media həmişə ayıq-sayıq olmalıdır. Tiraj gətirib-gətirməməsindən asılı olmayaraq, bu cür xəbərləri yaymalıdır".

□ **Sevinc TELMANQIZI**

Ziyarət mövsümü, press-reviz yağışı



Samir SARI

Elə əlamətdar günlər var ki, həmin gün sayt administratorları, qəzet redaktorları press-reviz çıxardanın yeddi arxa döənünə söyürlər.

O səbəbdən ki, onların elektron ünvanları press-reviz atəşinə tutulur. Ölkədəki onlarla ictimai-siyasi, bəzən isə kommərşiya-filan qurumları press-revizlər göndərir, saytda, qəzetdə dərc olunmasını istəyir, bəzən xahiş, bəzənsə hətta tələb edirlər.

Eləsi olur, əlavə göstərişlər də verir: "Xəbəri dərc edəndən sonra linkini e-mail ünvanına atın". Baş üstə, o nə sözdür? Allah bizi sizə mirzə yaradıb.

O press-revizlərdə ictimaiyyət üçün maraqlı bir şey olsa, nə var ki, adam seve-sevə verər, hələ onları göndərənin minnətdarlıq da edər ki, sağ olun, bizi informasiyasız qoymursunuz.

Ancaq iş ondadır ki, press-revizlərdə xəbər adına bir maraqlı sətir olmur. Hansısa kollektiv bir abidəni ziyarət edib. Nə olsun? Gediblər, abidənin önünə gül dəstəsi qoyublar, mərhumlara xatirəsini anıblar, bildikləri qədər dua oxuyub dağılıblar.

Hələ əzəl başdan bu mezar üstə dua oxumaq məsələsinə deyimin. Ziyarətçilərin çoxu yalandan əlini havada kitab kimi tutur. Bəziləri isə bunu da bacarmır, əllərini elə tuturlar, sanki ovuclarındakı suyu indicə üzələrinə çırpacaq. Əslində isə onların dua adına bildikləri bircə "fatihə" surəsidir, pozuq ərəb dilində "qülfü vallahi əhəd, allahu səməd" deyib canlarını qurtarırlar, bu da olur dua oxumaq. Əsas məsələ şəkil çəkdirməkdir. Şaqqaşaq.

Heç şəkil çəkdirməklə də məsələ bitmir. Xalq bu ziyarətdən xəbər tutmalıdır, o şəkilləri görməlidir, ziyarətçilərin kimlərdən ibarət olduğunu bilməlidir. Ona görə də ziyarətçilərdən birinin çəkdiyi fotosəkillər başqa birinin yazdığı informasiya mətni ilə sancaqlanıb və tezliklə saytlarla, qəzetlərin elektron ünvanlarına göndərilir.

Press-revizlərə baxırsan, hamısının mətni bənzərdir, göndərənlərin ünvanına, statusuna zənd edirsən və mat qalırsan, görürsən ki, onların təşkilatlarını özələrindən başqa tanıyan yoxdur. Fikirləşirsən ki, rəhmətliyin oğlu, axı sənin abidə ziyarətin nə vacib hadisədir və ictimaiyyət nəyə görə bundan xəbər tutmalıdır. Əgər xalq sənin ziyarətin barədə informasiya almağa, nə itirəcək, yaxud xalq bu informasiyanı əldə etsə, sən nə qazanacaqsan?

Bəziləri müdrük-müdrük düşünür ki, bu cür kütləvi ziyarətlərdə iştirak etməklə və onu ictimaiyyətə duyurmaqla ciddi iş görürlər, vacib siyasi xallar yığırlar və bu, onların populyarlaşmasına, müəyyən dairələrdə tanınmasına rəvac verir.

Bu, o deməkdir ki, həmin kollektivlər, qruplar qatıldıqları mərasimlərdən, ziyarətlərdən ictimai-siyasi dividendlər güdürlər. Məqsəd nə dərəcədə vətənpərvər olmağı göstərməkdir. Əsl niyyət şəhidlərin, qurbanların xatirəsini yad etmək deyil, patriotluq nümayişi yarışına qoşulmaqdır, şəkil çəkdirib press-reviz yaymaq, sonra da dost-tanış saytlara yollayıb o xəbərlərin yayılmasını təşkil etməkdir.

Hələ bu harasıdır ki. Ötən il Türkiyədə Soma kömür mədəninə baş vermiş qəzədə 300 şaxtaçı həlak olanda prezident Güle, baş nazir Ərdəğana şəxsən başsağlığı verənlər, redaksiyalara press-reviz göndərənələr vardı, a kişi. Sanki bunlar Ərdəğan və Güllə əsgər (tələbə) yoldaşları olublar, başsağlığı verməsələr, ayıb olacaqmış, abilər inciyəcəkmış.

Biri vardı, sıradan bir adam idi, israr edirdi ki, onun başsağlığını saytda dərc edək. Deyirdik, qardaş, başsağlığı verirsən, yaxşı edirsən, göndər Ankaraya, Çankaya köşkünə, biz bunu çap eləsək də, Anadolu türkcəsində olmadığından Güle onu oxuyub başa düşməyəcək. Adam dirəşmişdi, deyirdi, yox, siz başsağlığımı verin. Axırda gördü, biz də dirəşmişik, başsağlığı mətnini vermirik, dedi, "siz onsuz da çoxdan satılmışsınız, sizi ifşa edəcəyəm".

Beləcə, durduğumuz yerdə başımıza iş açdıq. Hər gah Güle ünvanlanmış başsağlığı mesajını versəydik, adam bizim satılmış olduğumuz faktına göz yuma bilərdi.

Xüləs, 20 Yanvar və 26 Fevral ziyarətlərinin press-revizlərini birtəhər yola verdik, qarşıdan 31 Mart gəlir.

"Əvvəlcə bina tikilmirdi, gözlədik. İndi isə məlum olur ki, eyni mənzili 2-3 nəfərə satıblar". Bu sözləri musavat.com-a Cəfər Cəfərov adlı zərərçəkmiş deyib.

Məsələ burasındadır ki, Binəqədi rayonu, Atatürk prospekti 30/78 A ünvanında "Xudafərin" MMC tərəfindən tikilən yaşayış binasında 30-dan çox mənzil birdən artıq adama satılıb.

"Xudafərin" MMC-nin rəhbəri hazırda həbsdə olan iş adamı "A.M.A.Y Abdulla" kimi tanınan Abdulla Abdullayevdir. A.Abdullayevin rəhbərlik etdiyi şirkətdən ziyan çəkən tək Cəfər Cəfərov deyil. Bu üsulla onlarla vətəndaşı aldadan şirkət indi məsuliyyətdən boyun qaçırır.


C.Cəfərov deyir ki, aldığı mənzil ondan başqa daha 2 nəfərə satılıb: "2013-cü ildə mənzil almaq üçün Azər Xəlilov adlı şəxsə 65 min dollar vəsait ödəmişəm. Bir müddət əvvəl evimi təmir etmək üçün getdim və gördüm ki, mənzilimdə başqa şəxs var. O da evi təmir etdirir. Mənə məxsus olan mənzili başqasına satıblar. Hətta bu da azmış kimi, məlum oldu ki, eyni mənzili 2004-cü ildə bir nəfərə, 2012-ci ildə başqa bir nəfərə, 2013-cü ildə isə mənə satıblar. Belə vəziyyətdə tək mən deyiləm. Məndən başqa digər adamlar da var. Onları da belə aldadıblar.

Şirkətin məsul şəxslərinə bununla bağlı müraciətlər etsəm də, onlar min cür bəhanə gətirərək problemdən yayınırlar. Biz evin alışı-verişini Azər Xəlilov adlı şəxslə etmişik. Həmin adam hazırda azadlıqdadır.

Bina 2001-ci ildən tikilməyə

Bakıda tikinti şirkəti bir mənzili 3 nəfərə satıb

Onlarla vətəndaşı aldadan şirkət məsuliyyətdən boyun qaçırır



başlayıb. Lakin hələ də tam təhvil verilməyib. Bir neçə ailə artıq binaya köçüb və yaşayır. Hazırda şirkət tərəfindən heç bir iş görülmür. Sakinlərin öz aralarında yığıdığı pulla təmir işləri aparılırlar.

Korrupsiyaya qarşı Mübarizə İdarəsinə də müraciət etmişik. Şirkətin rəhbəri həbsdədir. Amma mühasib və təsisçisi həbs edilməyib. Onlar da bir mənzilin bir neçə adama satılmasına görə məsuliyyət daşı-

yırlar.

Mənim tələbim budur ki, ya verdiyim 65 min dolları geri qaytarsınlar, ya mənzilimi versinlər, ya da eyni binada satılmayan boş mənzillərdən birini versinlər. Mən 3 otaqlı mənzil almışam. Mənə ancaq eyni kvadratda veriləcək mənzil sərf edir. Aidiyyəti qurumlardan bu cür problemlə rastaşan insanlara yardım etməsini, dələduzların isə cəzalandırılmasını xahiş edirik".

Hazırda "Xudafərin" MMC-nin direktoru İlham adlı şəxsdir. Direktorla əlaqə saxladıq. Saytımıza açıqlama verən şirkət rəsmisi bunları dedi: "Mən bu vəzifəyə yeni təyin olmuşam. Mənim bu hadisələrdən xəbərim yoxdur".

- Siz şirkətin direktorusunuz. Şirkətdə baş verənlərdən, bir mənzilin 3 nəfərə satılmasından məlumatınız yoxdur?

- Məlumatım yoxdur. Araşdırma gedir. İnşallah, yaxşı olacaq.

- Zərərçəkmiş şəxslərin problemləri necə həll ediləcək? Onların pulları geri veriləcəkmi? Yoxsa başqa mənzil təklif edəcəksiniz?

- Mən bilmədiyim şey barəsində danışa bilmərəm.

□ **Məhəmməd TÜRKMƏN**
□ **Fotolar müəllifindir.**

Azərbaycanda neft dövrü "qara qızılın" dünya bazarındaki qiymətinin kəskin olaraq bir neçə dəfə azalması ilə başa çatdı. Artıq postneft dövrü başlayıb və Azərbaycan qeyri-neft sektorunu, yəni sənaye və kənd təsərrüfatını inkişaf etdirməyi qarşısına məqsəd qoyub.

Bəs görəsən, Azərbaycanın neft-qaz ölkəsindən sənaye və kənd təsərrüfatı ölkəsinə çevrilməsinə şərait və imkanlar varmı?

İqtisadçı ekspert Natiq Cəfəri "Yeni Müsavat"a açıqlamasında bildirdi ki, Azərbaycanda kənd təsərrüfatının inkişafı və ölkənin aqrar ölkəyə çevrilməsi üçün potensial var: "Bunun üçün Azərbaycanın tarixi yaddaşı var. Sovetlər dövründə Azərbaycan Rusiyanın ərzaq bazarında dominant rol oynayan ölkə olub və kənd təsərrüfatı məhsullarının ixracatında həmişə öndə olub. Şərait də var, tarixi yaddaş da var, sadəcə, indiki reallıqlarda bir çox islahatlar aparılmalıdır. Bu sahədə köklü dəyişikliklər etmək lazımdır ki, fermerlər üçün də, vətəndaşlarımız üçün də stimullaşdırıcı proqramlar olsun və onlar kənd təsərrüfatının inkişaf etdirilməsində maraqlı olsunlar. Bu stimullaşdırma proqramlarının fəlsəfəsi və yanaşması kökündən dəyişdirilməlidir. Çünki Azərbaycanda stimullaşdırma tədbirləri əkilən ərəzinin sahəsinə görə aparılır. Bu işə kökündən yanlış bir yanaşmadır və korrupsiyaya yol açdı. Əsasən də taxılçılıq sahəsi ilə bağlı rəqəmlərin şişdirilməsinə yol verildi".

Ekspert vurğuladı ki, bölgələrdə icra nümayəndələrinin,

Azərbaycan sənaye və kənd təsərrüfatı ölkəsinə çevrilə biləcəkmiki?

Natiq Cəfəri: "Bir neçə istiqamətdə sürətlə qərarlar qəbul olursa, qısa zamanda çox ciddi effekt verə bilər"

Kənd Təsərrüfatı Nazirliyinin işçilərinin fermerlərin birgə "fəaliyyəti" nəticəsində bu təşviq proqramlarında kompensasiyaların verilməsinə kökündən yanlış bir yol tutuldu: "Əksinə, dünyanın hər yerində təşviq proqramları son məhsulun həcminə və keyfiyyətinə görə olur və kənd təsərrüfatında məşğul olan fermerlər, daha çox və daha keyfiyyətli məhsul istehsal etməyə çalışırlar. Ona görə ki, daha çox kompensasiya almağa çalışırlar ki, dövlətin təşviq proqramlarından yararlanılsınlar. Digər bir məsələ yanacaqın və gübrələrin verilməsinə təşviq proqramlarıdır ki, bu sahədə də Azərbaycanda ciddi problemlər var. Yanacaq, gübrələrlə bağlı bu günə qədər də fermerlər ehtiyaclarını ödəyə bilmirlər, burada da dəyişikliklərə getmək lazımdır. Həm əkindən, həm biçindən öncə yanacaq və gübrə ilə bağlı fer-



merlər müəyyən güzəştlər almıdılar".

Natiq Cəfəri bildirdi ki, fermerlərin dövlət satınalmalarında iştirakı təmin edilməlidir: "Azərbaycan dövləti ordu üçün hər il kifayət qədər ərzaq ehtiyatı alır. Bu satınalmalarda kiçik və orta sahibkarların iştirakı təmin edilməlidir. Məhsullar on-

lardan alınmalıdır və onlarla müqavilələr bağlanmalıdır ki, ordumuzun ehtiyacları ödənilə bilsin. Bununla bağlı vaxtında ödənişlər olursa, fermerlər üçün çox böyük bir stimulaşdırıcı faktor olacaqdır. Lakin bu sahəyə ciddi itimail nəzərdə lazımdır. Bir neçə istiqamətdə sürətlə

qərarlar qəbul olursa, qısa zamanda çox ciddi effekt verə bilər".

İqtisadçının sözlərinə görə, kənd təsərrüfatının inkişafı üçün fermerlərin ucuz və uzunmüddətli kreditlərə çıxış imkanları təmin olunmalıdır: "7-10 illik kreditlər verilməlidir, ilk illərdə faizlər hesablanmamalı, sonrakı illərdə isə çox aşağı dərəcələrlə hesablanmalıdır. İsraildə bu metoddan istifadə olunur, Türkiyədə "Ziraat" bankı vasitəsilə bundan istifadə olunur. Bir neçə istiqamət var ki, hökumət bununla bağlı addımlar atmalıdır. Ancaq hələ ki biz hökumət tərəfindən hər hansı addımın atıldığını şahidi deyilik. Artıq mart ayı və əkin mövsümü başlayır, lakin bu sahədə hər hansı ciddi qərarlar alınmayıb.

N.Cəfəri onu da qeyd etdi ki, Azərbaycanın sənaye ölkəsinə çevrilməsi iqtisadi-siyasi

sistemin işləmə qaydalarından, mülkiyyət hüququnun qorunmasından, həm də azad məhkəmələrdən keçir: "İlk baxışdan bir-birinə uzaq olan bu məsələlər ümumi kontekstdə çox vacibdir ki, ölkədə sənaye inkişaf etsin. Aqrar-sənaye komplekslərinin yaradılması çox vacibdir. Çünki bununla bağlı biz ətrafımızdakı ölkələrə və rəqiblərimizə baxmalıyıq. Biz Türkiyə, Gürcüstanla rəqabət aparacağıq. Həmin ölkələrin hansı sahədə ciddi uğurları varsa, o sahədə onlarla rəqabət aparmaq çox çətin olacaqdır. Məsələn, Gürcüstan şərab istehsal edir və gürcü şərabının reklamı çox güclüdür, həm də keyfiyyəti və qiyməti yaxşıdır, alıcılar tərəfindən yaxşı qarşılanır. Gürcüstanda sitrus meyvələrinin istehsalı da çox güclüdür. Azərbaycanda isə ənənəvi olaraq tərəvəzçilik çox güclü olub və bizim üçün Rusiya kimi böyük bir bazar var. Biz orada ciddi paya sahib ola bilərik. Lakin biz indi gecikirik və zaman itiririk. Ölkənin ən böyük problemlərindən biri vəsait çatışmazlığı deyil, həm də zamanın dar olmasıdır. Gecikmədən islahatlar aparmaq lazımdır. Lakin biz hələ ki bu proqramları görmürük. Bu da çox ciddi problemlər törədəcək gələcəkdə".

□ **Nərgiz LİFTİYEVA**

Ələbaxımlılıq yaradan sosial yardım

Geniş kasıb təbəqəni dağa-daşa salmayan, bərabər yaşama prinsipini özündə daşıyan və haqqıqatma meyarını daha dəqiq ifadə edən yeni məzmunlu maddi dəstək proqramına böyük ehtiyac yaranır

Modern.az saytında ünvanlı sosial yardımın formasının dəyişdirilməsi ilə bağlı yazar Vəfa Allahverdiyeva maraqlı məqalə hazırlayıb. Yazını təqdim edirik:

Ünvanlı sosial yardım proqramının dayandırılması barədə gündəmə aktiv gəlmək üzrə olan təkliflər, nə havadan götürülmüş bir təklifdir, nə dövlət büdcəsini ağızbağlı saxlamaq üçün xüsusi siyasətdir, nə yoxsul kəsimi məyus etmək niyyəti, nə də onun sosial tələbinə acımasız qəsdidir.

Belə təşəbbüslər ciddi xarakter daşıyır və əsaslı səbəblər üzərində dayanır. Çox da uzaq olmayan zaman üçün daha optimal alternativlər hamını razı sala bilməyən, əksinə, ədalətsizliklər, yanlışlıqlarla əhatəli bu model, gec-tezi sirdən çıxarmağa məhkumdur.

Proqramın tənqidi fonunda elektron sisteme keçid, nə təmənnalı, bədbin baxışların azalması, nə də bu proqramın ömrünün uzanmasına zəmanət deməkdir.

Geniş kasıb təbəqəni dağa-daşa salmayan, bərabər yaşama prinsipini özündə daşıyan və haqqıqatma meyarını daha dəqiq ifadə edən yeni məzmunlu maddi dəstək proqramına böyük ehtiyac yaranır.

Dövlətin qarşısına qoyula-



caq yeni modelin detalları məlum deyil; amma çox geridə qoyduğumuz sovet iqtisadi sistemindeki "ailələrə maddi dəstək modeli"ndən uğurlu praktika tapmaq çətindir.

Bu model ailələr arasındakı fərqi aradan götürür; maddi yardım 18 yaşına çatan uşaqlara və onların sayına görə ayda 12 manat (bu, keçmiş pulla əməlli vəsait demək idi, həm də hər uşaq üçün-mül.) təşkil etməklə, varlı, kasıb-bütün ailələrə verilir. Prosedurası çox sadə, maddi şəraitin gizlinlərini təftiş etmək ehtiyacı yaratmayan bu modelə həm, sosial təminat məsələsi hədəflənirdi, həm demografik proseslər stimullaşdırıldı, həm də dövlət özünü narazılıq, aqressiya yükündən tamamilə sığortalayıb, ədalətli obrazını yaradırdı.

Ünvanlı sosial yardım proq-

ramının icrasından başlayaraq, bu vaxta qədərki süni qalxan və vəsaitləri dövlət büdcəsinə qaytaran endirilmiş rəqəmlər, yəni, yardıma fürsəti əldən verməmək, dövlətdən nəse qoparmaq psixologiyası kimi qeyri-düzgün ictimai münasibət, onun sosial durumu bərabər olan təbəqədə yaratdığı narazı atmosfer, bəzilərinin şüurlarında işıq gələn yeri tapmaq baxımından süstləşmək, arxayınlaşmaq anlamında qəribə dəyişikliklər, nəhayət, ortaya çıxan kompleks neqativ mənərə bu layihənin Azərbaycanın daha ağır çətinliklərə qəzavü-qəddərən sürgün edilmiş insanına vurduğu zərəri faydasından bol göstərir.

Təbii ki, insanların daimi iş axtarışı yerinə, həm də 150 ma-

mişdır?

Nə qədər ikrahdoğuran olsa da, bu, cəmiyyətin məhz bahalı cipi, villası, yaxşı iş, əmək haqqı yeri olan insanların əli çatan bir proqram idi. Sosial ədalət prinsipi məzmunu yandırır-yaxan bir formada iyırncəsinə pozulurdu.

Faktlar isbatladı ki, adı kasıb olan bu proqramın səfasını, əslində vəziyyəti onsuz da yaxşı olan bir qrup insanlar sürdü. Bu proqram istəmədən belə, korrupsiya və rüşvət faktlarını kütləvi şəkildə stimullaşdırırdı. Pulu nisbətən imkanlı kateqoriya ilə yanaşı, yuxarıları razı salmaq şərti ilə yerli inzibati aparat dağıdırdı. Dövlət vəsaitinin "6 ay sənin, 6 ay mənim" prinsipi, bəzi yerlərdə hətta "9 ay mənim, 3 ay sənin" şərti ilə kobud və rüşvayçı bölgüsü bir məmurun nazir karyerasını bitirdi.

Daha pisi məzmununda yardım, kömək anlayışını daşıyan sosial addım xoşagəlməz stereotiplər formalaşdırdı ki, ünvanlı yardımın verilməsinə məsul yeni komandanın şəffaflığı çəhdləri ictimai şüurlarda daşlaşmış düşüncəni dəyişməkdə əziyyətlər çəkir, bu stereotiplər başağrısına çevrilir, üstəlik, indiki iqtisadi böhran şəraitində sözügedən sahəyə əlavə ayrılmış vəsaitləri belə, bölüşdürməkdə ciddi problemlər meydana çıxır.

Təbii ki, insanların daimi iş axtarışı yerinə, həm də 150 ma-

natlıq işin cəfasını çəkmək istəməyib, dövlətin yardım qapısını döyməsi kütləvi xarakter alanda, təkəcə bu sistemin idarəçiliyində çətinliklər yaranmır, vətəndaşlararası münasibətlərdə də xoşagəlməz tendensiyalar-"sən aldın, mən qaldım" anlamında bir-birinə qarşı hiddətli münasibət, qısqanclıq, çəp baxışlar, rəftarın sərtləşməsi, şübhəli yanaşma, daha pisi insanın ələbaxım öyrənməsi gerçəyi meydana çıxır.

Ələbaxımlılığa öyrənmiş xalqın bu proqrama ümidli qalması onu fiziki baxımdan passivləşdirir, zəhmətdən, başqa əmək imkanlarından perik salır. Araşdırmalara görə, ünvanlı sosial yardım alan kənd ailələrinin ixtiyarındakı həyatı sahə tamamilə istifadə olunmur. Ayba-ay alınan ünvanlı sosial yardım insanın fiziki potensialını aşağı salır, nəticədə kənd insanı əvvəlki işgüzar təbiətinə, ciddi əmək qrafikinə dönük çıxaraq, toplumun tənbelləşmiş, müftə yeyən qrupuna çevrilir.

Halbuki insana öz əməyi ilə şərəf gətirən iş yerləri, onu hardasa, sindiran havayı yardımından min dəfə yaxşıdır.

Yaxşı iş yeri hər bir insanın haqqıdır, sosial yardımda isə onun haqqı onsuz da, bəhanəli qanunlarla mürəkkəb bir labirintə salınır.

Əslində, ünvanlı sosial yardım ailələrdəki uşaqların təminatı məzmununu daşımaları, maddiyyət ucubatından sarsılan ailə dayaqlarını möhkəmlətməli, gələcək nəslin təhsil, sağlamlıq, qida ehtiyaclarını qarşılamaqdır ki, bu zaman insan məniyyətinə, şəxsiyyətinə bir qədər kiçiklik gətirən bu yardım (!) anlayı-

şı, əslində ölkənin gələcəyinə dəstək siyasəti səviyyəsinə yüksələ bilsin.

Onsuz da varlı ailələr uşaq pulu ardınca qaçmayacaq, üstəlik, çağdaş dövrdə coxuşaqlı ailələrin sayı yetərincə azdır, indi ayrılan vəsait orta bir rəqəmlə bərabər şəkildə paylanmaqla, ölkənin sosial hissəsini əhatə etmək potensialını özündə saxlaya biləcəkdir.

Təsədufi deyildi ki, eski siyasəti-iqtisadi formasiyada uşaqların böyüməsinə verilən pulları almaq ixtiyar atada yox, anada idi, çünki dövlət yeni nəslin yetişməsi zəmanətini daşıyan bu vəsait vəsaiti bəzi sərxoş, analar qədər ailə fədakarı olmağı bacarmayan atalara etibar etmirdi.

Yeni sosial yardım sistemi nisbətən ideallıq anlamında elə bir memarlıq tələb edir ki, ailələr bir-birini güdməsin, kasıblar özünü yandırmaq üslubunda siyasi intriqaların, hakimiyyətdəki qrupların çirkin alətinə çevrilə bilməsin, sosial yardımın məhz uşağa məxsusluğu (!) onun yetişdirilməsində etibarlı təminat rolunu oynaya bilsin, ailənin digər iki, əmək qabiliyyətli subyektinə bu gəlirə toxunulmazlıq, onun üzərini artırmaq məsuliyyəti yaratsın.

Hansı yaxşıdır: dağıdılmasına nəzarət edilməsi çətin, tam ədalətli ola bilməyən, xalqda ələbaxımlılıq hissi aşılayan, başağrısına çevrilən hazırkı proqram, yoxsa, ehtiyacı təbəqəni sındırmayan, hamının gözünü özündə edən, ailə institutunu xeyli qoruyan, genefondu möhkəmləndirən, gələcək nəslin böyüməsinə, azacıq da olsa, təminat verən əski örnək?

Dünya Qarabağ münaqişəsi tarixində ən qanlı olayım - Xocalı soyqırımının növbəti ildönümü idi. Heç şübhəsiz, sivil bəşəriyyət üçün üz qarası olan bu müdhiş qətləmin, etnik təmizləmənin 24 ildir öz hüquqi-siyasi qiymətini almaması, hərbi cinayətkarların - Ermənistanın indiki prezidenti Serj Sərkisyanın, sabiq prezidenti Robert Köçeryanın, müdafiə naziri Seyran Ohanyanın hələ də cəzalandırılmaması Dağlıq Qarabağ konfliktinin həll ediləməmiş qalmasına birbaşa bağlıdır.



Nə vaxt ki, Qarabağ məsələsi ədalətli həllini tapacaq, yəqin ki, o vaxt da Xocalı soyqırımını qurbanlarının ruhu sakitlik tapacaq. Ancaq belə görünür ki, buna hələ var. Çünki münaqişənin dinc, ədalətli vasitələrlə, öncəliklə beynəlxalq hüquq normaları, BMT Təhlükəsizlik Şurasının, digər mötəbər təşkilatların məlum qətnamələri əsasında çözülməyə müvəkkil olan ATƏT-in Minsk Qrupunun həmsədrləri xüsusən də son illər tam fərqli - ermənipərəst bir yanaşma sərgiləyirlər.

Bu kurs konfliktin ən əvvəl vasitəçilərin "hərbi qalib" saydığı Ermənistanın maraqları çərçivəsində həllini, deməli həm də hərbi cinayətkarlara bəraəti nəzərdə tutur və o üzündən də Xocalı soyqırımını qurbanlarının ruhuna, bəşəri dəyərlərə həqrət və xəyanət hesab edilməlidir. Hərçənd həmsədrlər sözdə şablon ifadələr işlətməkdən yorulmuşlar.

"Mən Xocalı faciəsi qurbanlarının xatirəsinə həsr olunmuş anım mərasimində iştirak etməyi planlaşdırıram". Bu barədə dünən **Minsk Qrupunun amerikalı həmsədri Ceyms Uorlik** deyib ("Trend"). Diplomat ardınca Qarabağ münaqişəsi zamanı yaşanan faciələrin bütün qurbanlarını

yad etmək istediklərini söyləyib. "Biz ümid edirik ki, bu vaxta kimi, xüsusilə dinc sakinlər arasında çox sayda itkilərlə nəticələnən münaqişə prezidentlərə təkan verəcək ki, bu məsələnin danışıq yolu ilə həll olunmasına diqqətini yönəltsinlər. Münaqişənin həll olunma prosesində irəliləyişə nail olmaq üçün Minsk Qrupunun həmsədri kimi Fransa və rusiyalı həmkarlarımla tərəflərlə işləməyə hazırım. İndi sülh əldə etmək vaxtıdır" - əlavə edib amerikalı diplomat.

Sülh əldə etməyin vaxtı həqiqətən çatıb - özü də çoxdan. Amma nə yazıq ki, ədalətli, daimi sülhə ən böyük maneə elə həmsədrlərin məsələdə tutduğu ermənipərəst mövqe, hətta Azərbaycan prezidentinin də bugünlərdə xüsusi vurğuladığı kimi, işğalçıya qarşı gizli xristian təəssübkeşliyidir.

Beləcə, Dağlıq Qarabağ konflikt zonasında sülh əvəzinə təhlükəli status-kvo öz mövcudluğunu saxlamaqda davam etdirir. Paralel surətdə təmas zonasında yeni müharibə ehtimalı güclənməkdədir, çünki istənilən sülhün, dincliyin alternativini savaşıdır. Qarabağ konflikt zonasında yeni



ması ehtimalını artırır», deyər Klapper bildirib.

Amerikalı təhlilçilər son vaxtlar Rusiyanın durmadan Ermənistanı silahlandırmasını da bölgədə sülh və sabitlik üçün ən böyük təhlükə hesab edirlər. Bu günlərdə ABŞ Dövlət Departamentinin rəsmi nümayəndəsinin sabiq müavini Adam Erelinin "Forbes" jurnalında yazdığı böyük məqalə müstəsna olaraq bu mövzuya həsr olunmuşdu.

Məqalədə Rusiyanın Ermənistanı qoşun yığaraq Türkiyəni müharibə ilə təhdid etdiyi qeyd edilir və Vaşinqtonun buna səssiz yanaşması sərt tənqid olunur. Erel məqaləsində həmçinin, göstərib ki, Vaşinqton Putinin Ermənistanı

Amerikadan Qarabağda müharibə xəbərdarlıqları - o, ən əvvəl kimə ünvanlanıb?

"Bölgədə sülh əldə etməyin zamanı çatıb"; NATO generalı: "Rusiya Qarabağ münaqişəsindən xarici və regional siyasətdə alət kimi istifadə edir..."

müharibə riskləri ilə bağlı isə son zamanlar əcnəbi hərbi analitiklər və hərbi mütəxəssislər də tez-tez danışır, xəbərdarlıqlar edirlər. O sırada Amerika generalı Qarabağda müharibə təhlükəsinin artdığını bildirirlər.

Məsələn, Avropada NATO (Amerika) Qüvvələrinin komandanı, general Filipp Bridlav hesab edir ki, Rusiya regionunda nüfuzunu qoruyub saxlamaq üçün Qarabağ kimi həll olunmamış münaqişələrdən xarici və regional siyasət aləti kimi istifadə edir. General Vaşinqtonda deyib ki, Moskva faktiki olaraq Azərbaycana silah sataraq və Ermənistanda hərbi iştirakını davam etdirir və regionda qeyri-sabitliyi gücləndirib.

"Belə siyasət, çox güman ki, bu gün Qafqazda sülhə nail olmaq üçün ən böyük maneədir" - qeyd edib ABŞ generalı.

"Əslində təmas xətti boyunca və Ermənistan-Azərbaycan sərhədində zorakılıq son iki ildə xeyli artıb, 2015-ci il isə 1994-cü ildə atəşkəs elan edildikdən sonra münaqişənin davam etdiyi dövr ərzində ən çox ölüm halı qeydə alınan il olub", - deyər Bridlav Nümayəndələr Palatasının Silahlı Qüvvələr üzrə komitəsində çıxış edərkən söyləyib. Onun sözlərinə görə, Rusiya həmin regionlarda nüfuzunu qoruyub saxlamaq üçün münaqişə iştirakçılarına növbə ilə dəstək göstərməklə manipulyasiya



edərək Dağlıq Qarabağdan və digər dondurulmuş münaqişələrdən istifadə edir.

"Moskvanın əvvəllər əldə etdiyi razılaşmalara zidd olaraq və beynəlxalq normaları pozaraq, Rusiya ən yaxın qonşularını məcbur edir, manipulyasiya edir və onlara hücum pozur. Rusiya razılaşdırılmış beynəlxalq asayiş qaydalarına riayət etmək istəmir. O, həmin qaydaları yenidən yazmaq istəyir" - əlavə edib Bridlav.

Öz növbəsində, ABŞ Milli Keşfiyyat İdarəsinin direktoru Ceyms Klapper Konqresin başqa bir komitəsində çıxış edərkən deyib ki, Azərbaycanda iqtisadi şəraitin pisləşməsi ilə yanaşı, hərbi gücün sabit şəkildə artırılması ilə əlavə Ermənistan və Azərbaycan arasında gərginlik yüksək olaraq qalır. «Bu, 2016-cı ildə münaqişə yaran-

tandakı zərbə qüvvələri qarşısında susqunluq göstərən, Birləşmiş Ştatların regiondakı müttəfiqlərinə, o cümlədən Türkiyə və Azərbaycana qarşı alət kimi istifadə olunan Ermənistanla da sərt danışımalıdır.

Göründüyü kimi, Amerikada işğalçı Ermənistanın bölgədə oynadığı destruktiv missiyanı gerçək qiymətləndirənlər də kifayət qədərdir. Ermənistanı bu təhlükəli roldan - Rusiyanın əlində alət olmaqdan qurtarmağın tək yolu isə onu işğalçı kimi tanıyıb, Qarabağda dair qətnamələri yerinə yetirmək üçün ona təzyiqləri gücləndirmək ola bilər.

Bu mənada "Forbes"dəki təhlili məqalədə yer alan xəbərdarlıqlardan ən əvvəl həmsədr, ilk növbədə də ermənilərə yaxınlığı Bakıda haqlı narazılıq doğuran amerikalı vasitəçi Ceyms Uorlik nəticə çıxarmalı, dərslər götürməlidir.

Türkiyə XİN: "Azərbaycan torpaqlarının davam edən işğalını şiddətlə qınayırıq"



"Türkiyə olaraq azərbaycanlı qardaşlarımızın 24 il bundan əvvəl Xocalıda qarşı-qarşıya qaldıqları qəddar hücum və qətləmin hər zaman qəlbimizə ən dərinliklərdə hiss edir və bu acıyı paylaşırıq". Bu barədə Türkiyə Xarici İşlər Nazirliyinin Xocalı soyqırımının 24-cü ildönümü ilə bağlı yaydığı bəyanatda deyilir.

Bəyanatda bildirilir ki, Türkiyə Ermənistan Respublikası hərbi birləşmələri tərəfindən həyata keçirilən bu qətləmi və Azərbaycan torpaqlarının illərdir davam edən işğalını şiddətlə qınayır: "Beynəlxalq ictimaiyyətdə layiq olduğu diqqəti almayan bu faciədə həyatını itirənlərə Allahdan rəhmət diləyir, bütün azərbaycanlı qardaşlarımıza ən səmimi başsağlığını çatdırırıq".

Sənəddə həmçinin, qeyd olunur ki, mülki əhaliyə qarşı insanlığa zidd hücumlar və Azərbaycan torpaqlarının 20 faizinin işğalı nəticəsində 1 milyona yaxın insan yurdlarını tərk etmək məcburiyyətində qalıb və o tarixdən bu yana qaçqın həyatı yaşamağa məhkum edilib.

YDM mühafizəçisini döyən idmançı azadlığa buraxıldı



Bakıda yanacaqoldurma məntəqəsinin mühafizəçisini döydüyünə görə həbs olunan idmançılar azadlığa buraxılıb. APA-nın məlumatına görə, İsa Əzizov və Mahir İsgəndərov barələrində seçilmiş 30 sutka inzibati həbs müddəti başa çatıb və onlar fevralın 25-də həbsdən azad ediləblər.

Qeyd edək ki, yanvarın 25-i saat 04 radələrində paytaxtın Tbilisi prospektində yerləşən yanacaqoldurma məntəqəsinə gəlmiş avtomobilin sürücüsü və sərnəhinin ilə məntəqənin mühafizəçisi Sadiq Bağirov arasında mübahisə yaranıb. Nəticədə avtomobilə olanlar mühafizəçini döyərək hadisə yerini tərk ediblər. Nəsimi Rayon Polis İdarəsi əməkdaşlarının həyata keçirdikləri əməliyyat-axtarış tədbirləri nəticəsində hadisəni törətməkdə şübhəli bilinən

Bakı şəhər sakinləri Mahir İsgəndərov və İsa Əzizov müəyyən edilərək saxlanılıblar. Nəsimi Rayon Məhkəməsinin qərarı ilə İsa Əzizov və Mahir İsgəndərov barələrində 30 sutka inzibati həbs qərarı çıxarılıb.

Saxlanılanlardan İ. Əzizov Azərbaycan Respublikası Prezidentinin Müdafiə məsələləri üzrə köməkçisi xidmətinin Müdafiə məsələləri şöbəsinin müdiri, general-leytenant Məhərrəm Əliyevin qohumudur.

Kişilər!!! Axırcı şansı!!!

İsrail təbabəti tətbiq edilir!

Əgər Sizə nə Azərbaycanda, nə də xaricdə heç kim kömək edə bilməyibsə, onda yaxşı insanlara, aşağıdakı xəstəlikləri, keyfiyyətli, qısa müddətlə və tam müalicəsini d-r Vaiz Səmədov apara bilər:

- * Cinsi zəiflik, meyilin və ereksiyanın azalması tam impotensiyədək (yaşdan və səbəbdən asılı olmayaraq)
- * Cinsi marağın və cinsi aktların azalması
- * Vaxtından tez toxum ifrazatı (səbəbdən asılı olmayaraq)
- * Toy gecəsinin uğursuzluqları (kişi tibbi problemlər)
- * Prostatitlər. Prostat vəzin böyüməsi və ya kiçilməsi
- * Prostat adenomasi (vəzidə düyünlərin amala gəlməsi)
- * Cinsi vəzilərin-xayaların böyünməsi və ya kiçilməsi
- * Qasıq-xayalıqda sızıltı, küt və ya kəskin ağrılar
- * Əvvəldən xarici cinsi üzvün balaca olması
- * Xarici cinsi üzvün sonradan birdən kiçilməsi
- * Cinsi üzvün düyünlə birdən öyilməsi (Peyroni xəstəli.)
- * Oğlan uşaqlarında cinsiyyət üzvlərinin inkişafsızlığı
- * Uşaqlarda gecə vaxtı yerinə sidiyə getməsi (enurez)
- * Hormonal və iltihablı sonsuzluq (kişilər və qadınlarda da)
- * Yuxusuzluq və yuxu pozuntuları
- * Sidik aktlarının gecə ya gündüz tez-tez olması
- * Sidik aktlarının çətinlikləri və tutulmaları
- * Cinsi aktla bağlı sidikdə və spermada qan olması
- * Zöhrəvi xəstəliklərdən sonra qalqlar və ağrılar
- * Saçların bütün formalatda tökülməsi. Sızanaqlar
- * Yuxuda iken və yuxudan qalxanda qan təzyiqinin yüksək qalması
- * Boyun, baş, bel, ayaq ağrıları və osteoxondroz
- * Onurğa sütununun yırtığı, qulunların dərminsiz müalicəsi

Həkimə zəng etmək üçün (saat 11.00-dan sonra)

Tel: (050) 213 88-05.

Həkimin 16 TV çıxışları: youtube.com və facebook.com doktor Vaiz Səmədov.



Kürdəmirdə şənlik faciə ilə bitdi: iki qardaş güllələndi

Kürdəmir rayon sakini iki nəfəri güllələyib. Misa-vat.com DİN-in saytına istinadən xəbər verir ki, fevralın 25-də Kürdəmir rayonunda rayon sakini Məhəmmədəli Abdullayev həmyerlisi Natiq Dəmirovun evində olarkən M.Abdullayev N.Dəmirova və qardaşı Rəqifə ov tüfəngindən açdığı atəşlə xəsarət yetirib. Onlar xəstəxanaya yerləşdirilib.

Kürdəmir RPŞ əməkdaşlarının həyata keçirdikləri əməliyyat-axtarış tədbirləri nəticəsində M.Abdullayev tutulub, hadisə yerindən müvafiq sənədləri olmayan nömrəsi silinmiş "Arthems" markalı ov tüfəngi götürülüb.

Lent.az-ın məlumatına görə, hadisə rayonun Topalhesəni kəndində baş verib. Kənd sakinlərindən birinin ad günü şənliyində iştirak edən 55 yaşlı Məhəmmədəli Abdullayev xeyli spirtli içki qəbul etdikdən sonra qonşuluqda yerləşən evinə gedərək ov tüfəngi gətirib. O, məclisi daha da "şənləndirmək" üçün ətrafa atəş açmağa başlayıb. Bu zaman patrondan çıxan qırımlar məclisdə iştirak edən Natiq və Rəqif Dəmirov qardaşlarına dəyib və onlar xəsarət alıb.

Polis tərəfindən saxlanılan M.Abdullayev deyib ki, kimləsə ədavəti yoxdur və sadəcə, ad günü olan qohumunun şərəfinə göyə atəş açıb.

Qusarda ana və 2 yaşlı qızı dəm qazından boğulub öldü

Qusar rayonunda dəm qazından ölüm faktı qeydə alınıb. APA-nın şimal bürosunun verdiyi məlumata görə, Qusar şəhərində 27 yaşlı Vəliyeva Sevil Yaşar qızı və onun qızı, 2 yaşlı Aişə Vəliyevanın yaşadığı evdə meyitləri tapılıb. İlk məlumata görə, ana və qızı dəm qazından boğulublar. Hazırda hüquq-mühafizə orqanlarının əməkdaşları hadisə yerinə cəlb olunub. Faktla bağlı Qusar Rayon Prokurorluğunda araşdırmalar davam etdirilir.

Dələduzluqda təqsirləndirilən qadına hökm oxunub

Bakı Ağır Cinayətlər Məhkəməsində dələduzluqda təqsirləndirilən Nigar Zalovanın cinayət işi üzrə məhkəmə prosesi başa çatıb. APA-nın məlumatına görə, N. Zalova məhkəmənin hökmü ilə 9 il müddətinə azadlıqdan məhrum edilib. Qeyd edək ki, N. Zalova Cinayət Məcəlləsinin 178-ci (dələduzluq) maddəsinə əsasən ittiham edilib.

Elan

Təcili Hacıqabulda hər bir şəraiti olan- daimi suyu, işığı, 3 yaşayış evi, böyük tövlələri, yem anbarı, 3 ha meyvə bağı olan ferma, ərazisi 0.5 ha olan yol kənarında yerləşən fermaya bitişik restoranla birgə satılır.

Sənədlər qaydasındadır. Qiyməti 150.000 \$.

Əlaqə nömrəsi : 050-214-40-53

Amerika və Kanadada təhsil və səyahət üçün bizə müraciət edə bilərsiniz.

e-mail: travelaz2016@gmail.com

whatsapp: +1 845 300 7030

Tel: +99451 635 2408



Bakıda özünü yandıran şəxs xəstəxanada öldü

Bakıda 3 gün əvvəl özünü yandıran şəxs xəstəxanada ölüb. Lent.az-ın məlumatına görə, Bibiheybət qəsəbəsi, Namiq Quliyev küçəsində üstünə benzin tökərək özünü yandıran 37 yaşlı Eldar Bəkirov dünən gecə 5 saylı şəhər klinik xəstəxanasının Yanıq Mərkəzində vəfat edib.

Ölüm faktı ilə bağlı cinayət işi açılıb, araşdırma aparılır. Hadisə fevralın 22-də saat 18-00 radələrində Bibiheybət qəsəbəsi Namiq Quliyev küçəsi 23 ünvanının qarşısında baş vermişdi.

E. Bəkirov özünü yandıran zaman banka borcu olduğunu və ailəsini dolandıra bilmədiyini deyib. Həmçinin qeyd edilir ki, o, spirtli içki aludəçisidir.

Narkotik alverində təqsirləndirilən şəxsə bəraət verildi

Bakı Ağır Cinayətlər Məhkəməsində narkotik vasitələrin dövriyyəsinə təqsirləndirilən Namiq Əmircanovun cinayət işi üzrə məhkəmə prosesi yekunlaşıb.

APA-nın məlumatına görə, məhkəmənin hökmü ilə Namiq Əmircanova bəraət verilib. O, məhkəmə zalından azadlığa buraxılıb.

Qeyd edək ki, Namiq Əmircanov Cinayət Məcəlləsinin 234-cü (qanunsuz olaraq narkotik vasitələrin dövriyyəsi) maddəsinə əsasən ittiham edilib.

Salyan sakini yeznəsi tərəfindən bıçaqlandı

Salyanda bıçaqlanma hadisəsi qeydə alınıb. APA-nın Mil-Muğan bürosunun məlumatına görə, bıçaqlanma hadisəsi Qırxcıraq kəndində qeydə alınıb. Gecə saatlarında Qarabağlı kənd sakini, 1996-cı il təvəllüdü Dadaşov Alkişi Elçin oğlu böyrək nahiyəsinin kəsilmiş-deşilmiş yarası ilə Salyan Mərkəzi Rayon Xəstəxanasına daxil olub. Xəstəxanada əməliyyat olunan yaralı daha sonra reanimasiya şöbəsinə yerləşdirilib. A.Dadaşovun yeznəsi tərəfindən bıçaqlandığı bildirilir.

Faktla bağlı Salyan Rayon Polis Şöbəsinə cinayət işi başlanıb, araşdırma aparılır.

Azərbaycanda 388 bələdiyyə sədri inzibati məsuliyyətə cəlb olunub

"Rəsmi məlumatlara əsasən, vətəndaş müraciətlərinə baxılmasında nöqsanlara yol verdiyinə görə 34 ədliyyə işçisi ciddi intizam məsuliyyətinə cəlb olunub".

APA-nın xəbərinə görə, bu barədə ombudsmanın illik hesabatında bildirilib.

Hesabatda qeyd olunub ki, pozuntulara yol vermiş 388 bələdiyyə sədri inzibati məsuliyyətə cəlb edilib: "Aşkar edilmiş hüquq pozuntuları, o cümlədən maliyyə əyintiləri ilə əlaqədar hüquqi qiymət verilməsi üçün 65 material prokurorluğa göndərilib. Ədliyyə orqanları ilə bağlı 1009 müraciətdə məhkəmə qərarlarının icra edilməməsi və ya uzun müddət icrasız qalması, süründürməçiliyə yol verilməsi, icra məmurları tərəfindən vətəndaşlarla münasibətdə etik davranış qaydalarının pozulması kimi hallar, onlardan 374 müraciətdə isə aliment tələbinə dair qərarların icra edilməməsi göstərilib".

Montində, Nərimanov Məhkəməsinin həyətində 2 maşınlıq daş qaraj satılır.

Obyekt kimi də istifadə etmək olar. Pultla idarə olunan jalüz qapıları var. Tavanı lambrin, döşəməsi tametdir. Ayrılıqda da istifadəyə yararır. Sahibindən satılır, qiyməti bazar qiymətindən ucuz. Sənədi var.

Əlaqə nömrəsi (050) 264 49 99